

శ్రీ

# వేదాంతచంద్రిక

ప్రథమభాగము.

ఆత్మచిత్

ఇది

శ్రీమత్తర్క వేదాంతాదిశాస్త్ర విద్వాంసులగు  
కొండమూరి వెంకటరత్న శాస్త్రులవారిచే  
రచియింపఁబడి

వివృతసూత్ర భాష్యాది శతాధిక గ్రంథకర్తలగు  
బ్రహ్మశ్రీ బెల్లంకొండ రామారాయ కవీంద్రులచే  
బరిశోధింపఁబడి

బెజవాడ, వాణీముద్రాక్షరశాలయందు

బి. కే. స్వామిచే

ముద్రింపింపఁబడినది.

1918.

దీనివల రు ౧-౦-౦.

చదువరులారా,

ఈ గ్రంథకర్తలు గుంటూరుజిల్లా ఒంగవోలుతాలూకా అద్దంకి గ్రామసమీపస్థమగు కొండమూరుగ్రామ నివాసులును శ్రీవత్ససగోత్ర ఋక్కాళీయ ఆశ్వలాయనసూత్రాన్వయాభిజాతులును కామాక్షుంబికా వెంకటప్పయ్యావధానుల ప్రియతనూజులును నై యున్నవారు. వీరు బాల్యమున కావ్యనాటకాలంకారములఁ జదివి గోదావరీతీరమున కోన సీమదేశమందు తర్కశాస్త్రాధ్యయనముచేయ నాచెంతకేగి యందు జాగదీశాద్యుద్గ్రంథములఁ బఠించి పిదప బ్రహ్మశ్రీ కందుకూరి కృష్ణశాస్త్రిలవారి సన్నిధిని వ్యాకరణశాస్త్రమందుఁ గాముదినియుఁ జదివి యుభయశాస్త్రములందును బాండిత్యిగన్నవారు. వీరు పంచమకతౌ పర్యంతము హూణభాషనుగూడ నధ్యయనముచేసియుండిరి. మఱియు బ్రహ్మశ్రీ బ్రహ్మవిద్యాచార్యులగు బెల్లంకొండ రామారాయకవీంద్రుల సన్నిధానమున నుపనిషద్భాష్యములను జదివి బ్రహ్మవిద్యయందును బాండిత్యిగఁగాంచి కాపిలాదినయంబులందును గృతపరిశ్రమలై యున్న వారు. ఇటీవల వేదాంతము తెనుగుభాషలోఁ దేటతెల్లముగ నెల్లరకుఁ దెలియునటుల రచింపఁబూని ప్రప్రథమమున నీవేదాంతచంద్రికను నిర్మించి యందలిప్రథమభాగమును ముందు ముద్రింపఁజేసిరి. మఱియు మాయానిర్వచనము, జీవప్రశంస అను రెండుగ్రంథముల రచియించి వానినియు, వేదాంతచంద్రిక ద్వితీయ తృతీయభాగములను ముద్రణార్థ మొసగియున్నవారు. ఈచంద్రికయం దాత్మ చిత్తనియు, బుద్ధ్యాదిసకల జగత్తు జడమనియు, శ్రుత్యనుమానాదులచే సహేతుకముగ బోధింపఁ బడినది. 1-2 పుటలయందు బృహదారణ్యక షష్ఠాధ్యాయ తృతీయ బ్రాహ్మణమున జనకునికి యాజ్ఞవల్క్యుఁ డుపదేశించినరీతి ననుసరించి యందు నాత్మయొక్క స్వయంప్రకాశరూపము తెల్పఁబడినది. 4వ పుట యందు బుద్ధి యాత్మకాదని తెల్పఁబడి 5-10 పుటలయందు ఛాందోగ్య షష్ఠప్రపాఠకమందు శ్వేతకేతువునకు ద్దాలకుఁ డుపదేశించినసరళిననుసరించి బుద్ధి యన్నరససూక్ష్మాంశముచే నాప్యాయితమగుచుండ స్వవిషయము తెలిసికొన సమర్థమగును. లేనియెడల కాదనియు, ఈజగత్తు సూక్ష్మమైన సద్రూపమునుండియే పుట్టినదికాని శూన్యమునుండి పుట్ట

లేదనియు, ఈజగత్తుకు వటవృక్షమునకు బీజమువలె మూలమున ద్రూప మొకటికలదు. ఘటము మట్టినుండి పుట్టును. మట్టిని నీవు తెలిసికొంటివేని ఘటము మట్టికంటె వేఱుకాదు కనుక ఘటము మట్టియేయని నీవు తెలిసికొనగలగదవు. అట్లే ఈ జగన్మూలమును (unity of the world) దెలిసికొంటివేని ఈసర్వజగత్తును నీవు తెలిసికొనగలగదవనియు పుష్పములు వ్యభిచరించుచున్నను సూత్రము వ్యభిచరింపకుండునట్లు స్వప్న జాగరములలో జ్ఞాతృత్వజ్ఞేయములు ప్రతీతములై సుషుప్తియందు వ్యభిచరించుచున్నను జ్ఞానముమాత్రము వ్యభిచరింపకయుండెడిని అదియే యీజగన్మూలము. అదియే నీవు ఈదేహాదిసంఘాతము నీప్రకావు అనియు నుదాహరణపూర్వకముగ నుడివి బుద్ధియందుఁ బ్రకాశించెడి చైతన్యధర్మ మన్యపదార్థము దనిని నిరూపింపఁబడెను. 11-18 పేజీలయందు బుద్ధిబోధల క్షీర మరకత మణ్యాది దృష్టాంతములచే విశేషచనముగఁదెల్పి వానిని వేఱువేఱుగాఁ దెలిసికొన మేధావులును మోహముజెందియుండిరని నుడివి దాని కుదాహరణపూర్వకముగ ఛాందోగ్యాష్టమప్రపాతకమునఁ బ్రజాపతిచే నింద్రవిరోచనులకుఁ జెప్పఁబడిన క్షీవిద్యనుబోధించి దేహబుద్ధింద్రియములు, జడములు, వానియందుఁ బ్రకాశించెడి చైతన్యమాత్మదికాని వానిది కాదని నిరూపింపఁబడినది 19-21 పుటలయందు ఇంద్రియములే యాత్మదేహమే యాత్మయనునాతము లున్మూలనము నిరూపింపఁబడినవి. బృహదారణ్యక షష్టాధ్యాయందు ఉనకునికి యాజ్ఞ వల్క్యుఁడు చెప్పినమార్గమునుసరించి స్వప్న మదువలె జాగరమునందును నాత్మ స్వయంప్రకాశమే. ఆత్మ చైతన్యంన్నియవస్థలలో నశింపక యసంగమై కామకర్మాదిధర్మములచే స్పృశింపఁబడక ప్రకాశించుచుండెడిని స్వప్న పదార్థ మసత్యములని నిరూపింపఁబడుట మొదలగువిషయములు 22-40 పేజీలయందు బోధింపఁబడినవి. 41-42 పేజీలలో స్వప్న జాగరసుషుప్తుల దెలిసికొనువాఁడు మాయచే నారంపఁబడి స్వరూపజ్ఞానము లేకయున్నవాఁడు. వాఁడు నిజమైన యాత్మకాఁడు. వానికంటె వేఱుగా శుద్ధమైనతెలివి యొకటికలదు. అదియే నిజమైనయాత్మ. అది యెతురీయమని చెప్పఁబడును. అదియే నీవనిరసేననియు మాండుక్యగౌడపాదకారి కావిద్యననుసరించి నిరూపింప

డె. 43-47 పేజీలయందు కేనోపనిష ద్విద్యారహస్య మాఖ్యాయికా పూర్వకముగ నుపదేశింపఁబడినది. 48-52 పేజీలయందు స్వప్నప్రపంచమువలె జాగరప్రపంచమును స్వప్నమేకావున నసత్యమేయని యాఖ్యానికాపూర్వకముగనుడివి యాత్మయందుఁ దోచఁబడెడియజ్ఞానమును నాభాసమాత్రమేయని నిరూపింపఁబడె. ఇట్లేగ్రంథమందన్నియుపనిషత్తులవిద్య తేటదెనుగుమాటలతో సులభశైలిని నెల్లరకుఁ దెలియునటులఁజేర్చి వ్రాయఁబడియున్నది. కనుక నియ్యది సర్వోపనిషత్సారమనియు బ్రహ్మవిద్యనుకోరెడి వారికెల్లరకు దీని నర్థగ్రహణపూర్వకముగాఁ జదువుటవలన నన్నియుపనిషత్తులవిద్య సుకరముగాఁ దెలియఁగలదనియు వక్కాణింప మిక్కిలి సంతసించుచున్నాడను. ఇందు సుఖబోధార్థమై వదలిపెట్టఁబడిన పదసంధ్యాది ముద్రణస్థానిత్యదోషములగుణగ్రాహిణులగుపండితులుగుణములుగ్రహించియీగ్రంథరత్నముకుఁ బ్రత్యయావలంబులగుదురుగాత.

8-6-1913.

ఇట్లు,

పేరి లక్ష్మీనారాయణశాస్త్రి,

విజయనగరాస్థానిక సంస్కృతపాఠశాలా తార్కికమణి.

విషయము	విషయ సూచిక.	పుట
ఆత్మ స్వప్నమందు స్వయంప్రకాశము		1
బుద్ధి యాత్మకాదు	...	4
శరీరమాత్మకాదు	...	19
ఇంద్రియములాత్మకావు	...	21
జాగరమందును నాత్మ స్వయంప్రకాశము	...	22
సుషుప్తియందును నాత్మ చైతన్యము లోపింపదు	...	28
స్వప్నపదార్థము ఆభాసమాత్రమే	...	32
అవస్థాత్రయమందును నాత్మ యసంగుడు	} ...	35
కామ కమాదులాత్మవికావు		
స్వప్న జాగర సుషుప్తులఁ దెలిసికొనెడి వానికంటె	} ...	40
విలక్షణమై యొప్పురునదియే నిజమైనయాత్మ		



పండితాభిప్రాయము.

వేదమూర్తీనాం బ్రహ్మశ్రీ మతాం కె. వెంకటరత్న శాస్త్రిణాం సన్ని  
ధిప్రతి దేందుకూ ర్యుపనామక నరసింహశాస్త్రిణా లిఖితేయంప్రతి కా.

తత్ర భవద్భిఃప్రేషితః వేదాంతచంద్రికాఖ్యో గ్రంథః మనూ  
సమ్యగవలోకితః. అయం గ్రంథః వేదాంతసిద్ధాంతానుసార్యేవ అత్ర  
బృహదారణ్యక ఛాందోగ్యాదిగతా ఖ్యాయి కోదాహరణ పూర్వకం  
బ్రహ్మవిద్యా సమ్యక్ప్రతిపాదితా వ్యుత్పత్సూనాం వ్యుత్పత్సూనాంచ  
సర్వేషాం అయ మత్యంతోపకారీ త్యహం మన్యే. తత్రా ప్యాంధ్రభాషా  
యాం సులభశ్చైల్యామిత్థంప్రకటితేతి అతీవ సంతుష్టాంతరంగోఽహం.

గుంటూరు,  
జూన్, 1913.

}

దేందుకూర్యుపనామక నరసింహశాస్త్రి,  
వేదాంతతర్కవిద్వాన్.

---

వేదాంతచంద్రికాశైలి మృదుమధురద్రాక్షోపాకయుక్తమై యు  
న్నది. ఉపనిషత్సారరహస్య మిందు వెల్లడింపఁబడియున్నది.

వా. పట్టాభిరామశర్మ.

30-6-13.

---



## వేదాంత చంద్రిక .

శ్లో॥ యత్రప్రకాశసుఖాభిన్నం యన్మంత్రేణ ప్రకాశితం ।

వివృతం బ్రాహ్మణేతత్స్యా మద్భిశ్చ బ్రహ్మనిర్భయం॥

శిష్యప్రత్యాచార్యస్య ప్రశ్నః :—నిజముగా నీయాత్మయన నేమి? నీ యాత్మ, ఈ స్థూలశరీరమా? లేక బుద్ధియా? లేక యింద్రియముల ద్వారమున బాహ్యశబ్దాది విషయముల గ్రహించుచు సుఖదుఃఖముల ననుభవించుచు నేను వినుచున్నాను, నేను దెలిసికొనుచున్నాను, అని యనుకొనెడి జ్ఞాతయా? (దెలిసికొనువాఁడు) ఈ మూఁటిలో నేదియు నీ నిజమైన యాత్మ కానేరదు. ఎందుకనిన, ఇవి కాలత్రయమందుండెడి వికాపు. కాలత్రయమం దబాధితముగా (వ్యభిచరింపక) నుండెడిదియే సత్యము. ఇవి జలమందు, అలలవలె నొకప్పుడు ప్రతీతములై మఱియొకప్పుడు వ్యభిచరించుచుండును. కావున నివి సత్యములు కానేరవు ఈ మూఁటికంటె విలక్షణమై యొప్పురు జ్ఞానమాత్మస్వరూపము (శుద్ధమైన తెలివి) నీలో నొకటి యున్నది. అదియే నీ నిజమైనయాత్మస్వరూపము అదియే కాలత్రయమందు సత్యమైనది. లోకములోఁ బగలు పురుషుఁడు, (అనగాఁ గార్యకరణసజ్ఞాతాత్మకః) బాహ్య పదార్థములఁ దెలిసికొనును, తే త్రములకేగును. అచ్చటఁ బనిజేసికొనును, తిరిగి స్వగృహము నకు వచ్చును, ఇటునటువిహరించును, బంధువులతోఁ గలిసికొనును, దేశాంతరముల కేగును. మఱియు, ఇతరమైన నానా వ్యవహారములు సలుపును, ఏదోయొక జ్యోతిస్సుయొక్క ప్రకాశముండునపుడే, ఇతఁడు వ్యవహారింపఁ గలుగును. కేవలము తమస్సునందు, ఈ లోకవ్యవహారము సలుపఁజాలఁడు. కానఁ బగలు, ఈ పురుషుఁడు, ఏ జ్యోతిః ప్రకాశ

ముచే నీలోకవ్యవహారము సలుపఁగలుగునన్న, అతనికి నూర్యుడై జ్యోతిస్సు. నూర్యప్రకాశముచేతనే స్వక్షేత్రగమనము బంధుదర్శనము మొదలగు సకల వ్యవహారములు సలుపఁగలుగును, అని నీవు పలికెదవు అయితే, ఆనూర్యుడు, అస్తమించును అప్పుడే జ్యోతిః ప్రకాశమున నీ పురుషుడు వ్యవహరింపఁగలుగునన్న, జంద్రుడే యతనికి జ్యోతి. అచంద్రప్రకాశముచేతనే యన్ని వ్యవహారములు సేసికొనఁగలుగును, అని నీ వనెదవు. అయితే, ఆచంద్రుడును అస్తమించును అవ్వేళ నీ పురుషుడు ఏ జ్యోతిస్సుచే నీపదార్థములఁ దెలిసికొనఁగలఁడన్న, అన్నియే యతనికి జ్యోతి; అన్నిచేతనే అతఁడు దీపమును వెలిగించుకొనును. దీపముచే సనుస్తమును దెలిసికొనఁగలుగును. స్వగృహవ్యాపారముల నిర్వహించుకొనఁగల్గును అని నీ వనెదవు. నూర్యుడును, అస్తమించును చంద్రుడును అస్తమించును. అన్నియును వషాఁకాలమందు సం తవృష్టిచేఁ బ్రజ్వలింపఁజాలదు. గాలివలన దీపమును ఉండఁజాలదు. మేఘాదయముచే నంతట అంధకారము వ్యాపించియుండును అవ్వే నీ పురుషుడు తనహస్తమునేతాను దెలిసికొనఁజాలఁడు అప్పుడు ఇది నికేమిజ్యోతి? ఏజ్యోతిచే నీలోకవ్యవహారము సలుపఁగలఁడన్న, శబ్దమే అతనికి జ్యోతి. ఒక శునకమైన అటచును, లేక ఒక గర్దభమైన నటచును ఆశబ్దముచే శ్రోత్రేంద్రియము దీపింపఁజేయఁబడును దాని సంబంధముచే మనస్సునందు ఇది శునకము ఇది గార్దభము అని వివేకజ్ఞానము పుట్టును. అంత వానికడకుఁబోయి వాఁడు తాడనాదివ్యవహారముజేయఁ గలుగును. ఇటుల బాహ్యగంధముచే ఘ్రాణేంద్రియ మభివ్యంజితమగును. దాని సంబంధముచే మనస్సునందు, ఇచ్చట గంధద్రవ్యముకలదని వివేకముదయించును. పిమ్మట వాడు దానింగై కొని లేపనాదులఁజేసికొనఁగల్గును. ఇటుల, ఆయాగంధశబ్దాది విషయములు శ్రోత్రాదీంద్రియములతో సంయోగించుచుండును. తద్వారమున మనస్సుచేత యాయా విషయములఁ దెలిసికొని పురుషుడు లోకమునందు వ్యవహరింపఁగలఁడని. ఇందుకుఁ బ్రమాణము శ్రుతి “మనసాహ్యేవ పశ్యేత్ మనసా శ్రుణోతీతి” అని నీ వనెదవు స్వప్నములోను జాగరమునందు

లె వీడు బంధుదర్శనము, తద్వియోగము, త్రేతాదిగమనము, ఆగమ  
 నము మొదలగు సకల వ్యవహారములు నిర్వృత్తించుకొనును. సుషుప్తి  
 నుండి మేల్కొంచినతోడనే నేను సుఖముగా నిద్రజెందితి అయితే,  
 అచ్చట నాకేమియుఁ దెలియలేదు “సుఖమహమస్వాప్నం నకిచ్ఛిదవేది  
 పం” అని వాడు స్మరించును గావున సుషుప్తిలోను, సర్వవేదనాభావ  
 ము వాడు దెలిసికొనుచున్నవాడే. స్వప్నసుషుప్తులలో, ఈసూర్యుఁ  
 డుగాని లేక ఈ చంద్రుఁడుగాని లేక ఈదీపములుగాని లేక ఈశబ్దాది  
 విషయములుగాని యుండవు. జాగరమునందుఁ దనకంటె అతిరిక్తమైన  
 సూర్యాది జ్యోతిస్సులచేతనే వీడు బంధుపుత్రాదులఁ జూడఁగల్గును,  
 దెలిసికొనఁగల్గును. సర్వతాకిక వ్యవహారములు సలుపుచుండఁగల్గును  
 కావున స్వప్నావస్థయందును బంధుపుత్రాది విషయములఁ దెలిసికొన  
 వీనికి అనఁగా (సంఘాతపురుషునికి) తనకంటె అతిరిక్తమైన జ్యోతి యొక  
 టియుండవలెను. జాగరమునందు సమస్తజ్యోతిస్సులు ఈదేహబుద్ధిం  
 ద్రియములకంటె వేఱుగాఁ గనఁబడును. స్వప్నమందును, ఏ జ్యోతిచే  
 వాడు పదార్థములఁ దెలిసికొనుచుండునో, ఆజ్యోతి ఈదేహముకంటె,  
 ఇంద్రియములకంటె, బుద్ధికంటె, వేఱుగానుండునదియే కావలెను. ఈ  
 బాహ్యజ్యోతిస్సులనయితే, చక్షురాదీంద్రియములు దెలిసికొనఁగల్గును.  
 (ఇంద్రియప్రత్యక్షములు) ఆయాంతరమైన జ్యోతిని జక్షురాదీంద్రియము  
 లు తెలిసికొనఁజాలనివై యున్నవి అనఁగా (అతీంద్రియము) గాన, అ  
 య్యది అభౌతికమనియు, బాహ్యభౌతికజ్యోతిస్సులకంటె విలక్షణమైన  
 దియును అని మనము దెలిసికొనవలెను. స్వప్నములోను ఇతఁడు దే  
 శాంతరగమనాది వ్యవహారము సలుపుచుండును గనుక ఆవ్యవహారాను  
 మేయమైనజ్యోతి సర్వబాహ్యజ్యోతిస్సులు నశింపఁగా మిగిలినదై భా  
 సించుచుండెడినీ. అందుచే ఆయాంతరజ్యోతిని, ఆదిత్యాదిజ్యోతిస్సులవ  
 లె దేహబుద్ధింద్రియములకంటె నతిరిక్తముగా దేహేంద్రియములకు  
 భాసకముగా అన్యజ్యోతిస్సులచే నవభాసింపజేయఁబడనిదిగాను నీవు  
 దెలిసికొనవలె. అదియే నీ నిజమైన యాత్మజ్యోతియనియు భావించు  
 కొనవలె దీనినే వేదాంతులు సత్తనియుఁ జిత్తనియు నానందమని



యుఁ జెప్పుదురు. చిత్తనగాఁ దాను అన్యముచేఁ దెలిసికొనబడనిదై  
తన సంబంధముచే నితరములను దెలిసికొన సమర్థములనుగాఁ జేయునది.  
(అనన్యావభాస్యత్వేసతి ఇతరావభాసకత్వం చిత్తత్వం) ఆ స్వప్నపురు  
షవ్యవహారానుమేయమైన జ్యోతియే శుద్ధమైన తెలివిరూపము ఇదియే  
స్వయంప్రకాశము అగ్ని సంబంధముచే లోహము ఇతరపదార్థముల  
దహింపఁజేయఁగల్గెడిరీతిని దీనిసంబంధముచేతనే బుద్ధింద్రియాదులు  
స్వస్వవిషయములఁ దెలిసికొన సమర్థములగుచుండును కాని యవి స్వ  
తంత్రముగా విషయములఁ దెలిసికొనఁజాలవు కావున ఈ స్థూలశరీరము  
నీవుకావు ఈబుద్ధియు నీవుకావు. ఈవిషయానుభవముఁజేయు జ్ఞాతయు  
నీవుకావు. స్వప్నమున సంఘాతపురుషవ్యవహారముచే నను మేయము  
ను, స్వయంప్రకాశమును అయిన జ్యోతియేనీవు. జాగ్రదవస్థయందు  
నీనిజమైన స్వయంప్రకాశ స్వరూపము నీ వెఱుఁగఁజాలవు. ఎందుకనిన  
అప్పుడు ఈ సంఘాతాత్మకమైన జ్ఞాత బాహ్యములును దనకంటే అన్య  
ములైన ఆదిత్యాది జ్యోతిస్సులచేఁ బ్రకాశింపఁజేయఁబడుచుఁ బదార్థ  
ములఁ దెలిసికొనుచుండునని తలచుచుండెడిని, కావునఁదనను అవభా  
సింపఁజేసెడి యితర సూర్యాదిజ్యోతిస్సు లుండువేళ వేఱుగా వివేకము  
చే తనను స్వయంప్రకాశరూపుఁడనుగా దెలిసికొన సమర్థుఁడుకాఁజా  
లఁడు స్వప్నమందై తే బాహ్యములైన ఆదిత్యాదిజ్యోతిస్సులుండవు కా  
వునఁ దనను స్వయంప్రకాశునిగా వివేకముతో దెలిసికొన సమర్థుఁడు  
కాఁగలుగుఁ గనుక నే పరమకారుణికమైన శ్రుతియును స్వప్నమందేనీకు  
రతిశయ స్వయంజ్యోతిష్ట్యము చూపుచున్నది. ఇందుకుఁ బ్రమాణము

బుద్ధిరాత్మానభవతి.

శ్రుతి “అత్రాయంపురుషః స్వయంజ్యోతిరితి” బుద్ధి స్వయముగానే వి  
షయములఁ దెలిసికొనుచుండును, సంకల్పించుచుండును, వినుచుండు  
ను, చూచుచుండును. అదియే స్వభావముగా విజ్ఞానముగలదై ప్రత్య  
క్షముగాఁ గనఁబడుచుండును, దానికి విజ్ఞానము నిచ్చునదియును దాని  
కంటే అతిరిక్తమయినదియును, వేఱొకటి ప్రత్యక్షముగాఁ బొందఁబడు  
టలేదు. అదియే స్వయముగానే స్వప్నమందును విషయములఁ దెలిసి

కొనుచుండునట్లు కనబడుచుండును. దానికంటె అతిరిక్తమయిన చైతన్యజ్యోతియొకటి వేటుగా నెందుకొప్పుకొనవలె? కావున ఆబుద్ధియే, ఆత్మయని నీవుపలికితివేని అట్లయినచో దానితెలివి చైతన్యధర్మము. ఏవేళయందును లోపింపఁగూడదు. లోకములో దేనికి నెయ్యది స్వభావధర్మమో, అయ్యది దానింవిడువఁజాలదు. అగ్నికిఁ బ్రకాశము స్వభావధర్మము. ఆప్రకాశముదాని నెప్పుడైనను వదలిపెట్టునా? వదలిపెట్టదు ఒకయెఱుపుపుష్పమునునీవుదీసికొనుము. దాని ఎఱుపుగుణమునుస్వరూపమునకు హానిలేకుండా నీవు నశింపఁజేయగలవా? దానిని, ఏసాధనము చేతను నీవు ఒరిపిడిచేసినను దాని ఎఱుపును దీసివేయఁజాలవు. కనుక స్వభావధర్మమునకు నేయవస్థయఁదను నపాయము సంభవింపనేరదు. ఇందుకుఁ బ్రమాణము “నహిస్వభావో భావానాంవ్యావత్కేతౌష్ణ్యవద్భ్రవేః” బుద్ధికిఁజై తన్యముఁ అనగా స్వయముగానే విషయములఁ దెలిసికొనుతెలివి స్వభావగుణమైనచో, అయ్యది దానియందు, అన్ని వేళలందు, అన్నియవస్థలయందు నేమార్పును జెందక దానినివదలకయేయుండవలె. నీవు కొంచెము మత్తుమందు నాఘ్రాణించుము. తత్క్షణమే నీబుద్ధికుండెడి తెలివిలోపించి పోవును ఆగంతుకగుణములులోపించును. స్వభావగుణములు లోపించుట ప్రత్యక్షప్రమాణమునకు విరుద్ధము. మఱియు లోకములోఁ బురుషుఁడు అన్నము బాగుగాఁ దినుచుండినపుడే మనస్సు చురుకుగా విషయములఁ దెలిసికొనుచుండును. లేనియెడలనది మొద్దుగానై విషయములఁదెలిసికొనఁజాలనిది యగుచుండును. మనసు, అన్నమయమని శ్రుతియునుజెప్పుచున్నది. శ్రుతి“అన్నమయం హిసోమ్యమనః”॥ అనగాభుక్తమైనయన్నమన్నమయకోశమునందుజాతరాగ్నిచేఁ బచనముచేయఁ బడును. ఆపచనముజేయఁబడిన యన్నము మొక్క కొంతభాగము స్థూలతమముగాను, కొంతమధ్యముగాను గొంతమణియముగాను నేర్పడును స్థూలతమాంశము పురీషమగును. మధ్యమాంశము రసరక్తాదిరూపముగాఁబరిణమించి మాంసమగును. అణియాంశమూర్ధ్వముగానుండెడి హృత్ప్రిండమునుబొంది హృదయమందలి సూక్ష్మనాడులలోఁబ్రవేశించి వాగాదీంద్రియ సంఘాతమునకు స్వవిషయప్ర

కాశ సామధ్యక్షును గల్గించుచు మనస్సుగును. అనగ్రామనస్సుయొక్క  
యవయవములఁబొందించును. (మనోరూపేణపరిణమౌ మనసఃఉపచయం  
కరోతి) అంత మనస్సు స్వవిషయమును బ్రకాశింపఁజేయ శక్తి గలదగును.  
అన్నోపయోగముచేమనస్సునందు విషయప్రకాశనశక్తి చూడఁబడు  
చుండుటచేతను, అన్నోపయోగములేకపోయినయెడల విషయప్రకాశ  
నశక్తి చూడఁబడక పోవుటచేతను, మనస్సునందుఁ జూడఁబడెడివిషయ  
ప్రకాశనఁ జేయుశక్తి యాగమాపాయములను బొందుచుండుటవలన  
నయ్యది దానిది కాదనియు, అన్యధర్మమనియు, నీవుదెలిసికొనవలెను.  
అయ్యదిమనోధర్మమైన మనస్సునం దన్ని వేళలందుఁజూడఁబడవలె. అ  
టులలేదుకాన మనస్సుస్వభావముగా స్వవిషయాభివ్యంజన సమర్థము  
గాకపోవుటవలన స్వయంప్రకాశమని చెప్పటకు నీలులేదు. ఇందుకొక  
యాఖ్యాయికను జెప్పెదనువిను, ఉద్దాలకుడను నొకమహర్షికి శ్వేత  
కేతువనునొక పుత్రుఁడుకలఁడు. ఇతడు ద్వాదశవర్ష వయస్సు గలవాఁ  
డైనప్పుడు తండ్రి యతనిని విద్యావంతునిగాఁ జేయఁదలచి “యోకు  
మారా ! మనకులమున కనురూపమైనగురుసమీపమున కధ్యయనా  
ర్థముపోయి బ్రహ్మచర్యమును జరింపుము” అనియతనింగూర్చి పల్కె..  
అంతనతండాచార్యు కడకుంబోయి ద్వాదశవర్షములు బ్రహ్మచర్యా  
పాసమునుజేసి సకలవేదములంజదివి ప్రౌఢమతియై తనను సర్వవేదపా  
రంగతునిగాఁ బరిపూర్ణునిగాఁ దలఁచుచు దురభిమానియై తృణీకృతజగ  
త్ప్రియుఁడయి తండ్రికడకేగెను. తరువాతఁదండ్రి యితని పూర్ణత్వాభి  
మానముదెలిసికొని దానిబోఁగొట్టఁదలఁచి యితనికి బ్రహ్మజిజ్ఞాసను  
పుట్టించఁగలందులకై యిట్లుప్రశ్నచేసె. ఓకుమారా! నిన్నుప్రౌఢమతి  
నిగాను బూర్ణాభిమానినిగాను దలఁచుచుంటివి ఆచార్యునివలన నీ వేమి  
యతిశయమునుగాంచితివి? కేవలశాస్త్రాచార్యోపదేశగమ్యమైనది యొ  
కటిగలదు. దీనిచేతను అశ్రుతమైనదియు శ్రుతమగును. అతర్కితమై  
నదియుఁ దర్కితమగును. అవిజ్ఞాతమైనదియు విజ్ఞాతమగును. దానినినీ  
పాచార్యునడిగి తెలిసికొంటివా? పుత్రుఁడదివిని యన్యవిజ్ఞానముచేతనన్య  
మెట్లుతెలిసికొనఁ బడఁగల్గును, అనితలఁచుచు నిటువంటిది యెట్లుఁజేడిన

ని తండ్రినడుగ కుమారా! కారణముకంటేఁగార్య మన్యముకానేరదు  
 నీవెట్లు మృత్పిండమును దెలిసికొని తద్వికారజాతమైన సకలమృణ్మయ  
 మును దెలిసికొనఁగలుగుదువో యటులనే లోకమందుఁ గారణమైనదా  
 నిని దెలిసికొంటి వేనిదత్కార్యమైన సకలమును దెలిసికొనఁగల్గెదవు  
 కనుక నేకవిజ్ఞానముచే నన్య విజ్ఞానము కల్గుననునదికలదని తండ్రి ప్ర  
 తీవచనముపల్కె. పుత్రుఁడు మాగురువులుదీనిని దెలిసికొనియుండిరేని  
 నాకుపదేశించెడి వారలే. ఉపదేశింపరుకాన వారికి నియ్యదితెలియదని  
 యూహించెదను. అనిపల్కిదీనికొఱకు తనను దిరిగి తండ్రియాచార్య  
 సమీపమునకుఁ బంపించునేమోయని భయపడి దేనియొక్క విజ్ఞానము  
 చేసర్వము దెలిసికొనఁబడఁగల్గునో దానినిమీరే యుపదేశింపుఁడు, అని  
 జనకునినడిగె ఓకుమారా! నిర్విశేషమును నిరంజనమును, అణీయము  
 ను, సర్వగతమును, ఆస్తితామాత్రమును, అయియొప్పురు విజ్ఞానమొ  
 కటికలదు, అనిసర్వవేదాంతములనుండి తెలియఁబడుచున్నది ఈస్థూల  
 జగత్తునకుఁగారణమైనది అదియె కారణముకంటేఁగార్యము, అన్యము  
 కాఁజాలదు మృత్తువలన ఘటముఘట్టును ఆఘటము మృత్తుకంటే, అ  
 న్యమా? కాదు అయినను, అయ్యది నామరూపములచే వేఱుగా వ్య  
 వహరింపఁబడుచుండును ఆవ్యవహారము వాగ్దలంబునమాత్రమే షర  
 మార్థముగా మృత్తుకంటే, అన్యమైన ఘటమొకటికలదా? లేదు న్మృ  
 త్తేఘటము మృత్తుదెలిసికొనఁబడినఁ దత్కార్యమైన ఘటమునుదెలిసి  
 కొనఁబడఁగల్గెడిని అటులనే లోకమందుఁ గారణముదెలిసికొనఁబడినఁ  
 దద్వికారమైన సర్వము దెలిసికొనఁబడఁగల్గును ఈస్థూలజగత్తు సన్మూ  
 లముగాని నిమూలముకాదు సందేహమున్నచో, ఈన్యగ్రోధవృక్షము  
 యొక్క యొకఫలమును ద్రుంచుకొని తీసుకొనిరమ్ము ఈవిషయమును  
 బ్రత్యక్షముగాఁ జూపెదను అనిజనకుఁడు పల్కె, అంతవాఁడు, అటుల  
 నే ఫలమును దెచ్చె ఒకఫలమును బగులఁగొట్టుమని జనకుఁడుపల్కెఁ  
 బుత్రుఁడును, అటులఁజేసె దానిలోపల నీవేమిచూచుచుంటివని జనకుఁ  
 డడుగ మిక్కిలిసూక్ష్మములైన బీజములఁజూచుచున్నానని పల్కె ఒక  
 బీజమునుకూడ భిన్నభిన్నముగాఁజేయుమని జనకుఁడు నుడువఁ బుత్రుఁ



డటులఁజేసె దానిలో నీవేమిచూచుచుంటివని జనకుఁడడుగ నాకేమి  
 యు నగపడుట లేదని కొడుకుపల్కె భిన్నమైన వటబీజమునందణీయ  
 ములైన యంశములు కలవు. అవి మిక్కిలి సూక్ష్మములు. అందుచేత  
 నే నీవువానిని దెలిసికొనఁజాలవై తివి. ఈయణీయములైన సూక్ష్మంశ  
 ములలో నుండియె ఈస్థూలశాఖాస్కంధ ఫలపలాశవంతమైన నృ  
 గోధముత్పన్నమైనది కాని యత్యంతశూన్యములోనుండి యుత్పన్న  
 మైనది కాదు ఆభావమువలన భావపదార్థమెప్పుడును పుట్టదు. భావప  
 దార్థమువలన నభావము పుట్టదు. “నాసతోవిద్యతేభావోనాభావో  
 విద్యతేసత” ఇతి, అటులనే యీజగత్తునకుఁగారణమైన మిక్కిలి సూ  
 క్ష్మవస్తువొకటికలదు అదిసద్రూపముకాని శూన్యరూపము కాదు అ  
 య్యది యణీయముకాన స్ఫుటముగాఁ బొందఁబడదు అదిస్వయముగా,  
 అస్తితామాత్రమే దానినుండియే కార్యమైన యీజగత్తునందు, అస్తి  
 త్వము చూడఁబడుచుండును దీనియందుఁజూడఁబడెడి సత్తాస్ఫూర్తి దాని  
 దే. దానికార్యమే ఈ జగత్తు కారణమందు లేనిసత్త కార్యమునందు  
 జూడఁబడదు. కారణము స్వయముసత్తామాత్రమే గాన దానిని నీవుతె  
 లిసికొనితివేని ఈసర్వజగత్తునునీవుదెలిసికొనఁగల్గుదువు అదియేకాలత్ర  
 యమందు నబాధితముకానసత్యము అదియే సమస్తభూతములకుఁబ్ర  
 త్యక్షస్వరూపము అదియేనీవు ఈదేహము నీవుకావు. ఈవిషయా  
 నుభవముజేయు జ్ఞాతయునీవుకావు. శ్రుతి “ఐతదాత్మ్య మిదగ్  
 సర్వం తత్సత్యం సతత్మా తత్వమసి శ్వేతకేతో” అనిజనకుఁడుబోధించె  
 మఱియు భుక్తమైనయన్నముయొక్క సూక్ష్మంశము మనస్సగును.  
 పీతమైన యప్పుయొక్క సూక్ష్మంశము ప్రాణమగును తైలాది  
 రూపమైన తేజస్సుయొక్క సూక్ష్మంశము వాక్కుగును. అనియు నుప  
 దేశించె. శ్రుతి. “అన్నమయంహిసోమ్యమనః, ఆపోమయఃప్రాణః  
 తేజోమయీవాగితి” అదివిని శ్వేతకేతువు సముద్రమందలిమీనాదులు  
 కేవల మమ్మాత్రమునే పానముజేయును అవి యన్నమును భక్షించుట  
 లేదు అట్లయినను మనస్సుగలవై ప్రాణములుగలవై చూడఁబడుచున్నవి  
 కేవల మన్నముభక్షించెడి యాఖుప్రభృతులు వాక్కులుగలవై ప్రాణ

ములుగలవై చూడఁబడుచున్నవి. అటులనే కేవలము స్నేహముపానముఁ జేసెడివానియందుఁ బ్రాణమును మనస్సునుజూడఁబడుచుండును అన్నము యొక్కసూక్ష్మాంశమేమనస్సుగునన్ననన్నముభక్షింపని వాని కామనస్సు లేక పోవలె అటులలేదు యప్పుయొక్క సూక్ష్మాంశము ప్రాణమగునన్న జలపానముసేయనివానికిఁ బ్రాణము లేకపోవలె అటులలేదు కావున మనఃప్రాణాదు లన్నా ప్తేజస్సుల సూక్ష్మాంశములవలన ను పచితింబొంది స్వవిషయప్రకాశన సమర్థములగునని యెందుకుఁ జెప్పవలెనని యడుగ సర్వము త్రివృత్త్యంతమే శ్రుతి “తాసాంత్రివృతంత్రివృతమేకైకా మకరోద్దితి” కావున మీనాదులు పానముజేసెడి యప్పులందును సూక్ష్మములైన యన్న తేజోంశములుకలవు ఆసూక్ష్మములైన యన్న తేజోంశము లామీనాదులయొక్క మనోవాక్కుల నాప్యాయనముజేయుచున్నవి. ఇట్లే యాఖులచేభక్షింపఁ బడినయన్నమందును నప్తేజోంశములుకలవు. ఆసూక్ష్మాంశములు ప్రాణవాక్కులగుచుండును కావున నన్నాదులయొక్క సూక్ష్మాంశములు మనః ప్రాణవాక్కులనుబొంది వానియందు విషయప్రకాశనశక్తి పుట్టించుచుండును, అనునదిప్రామాణికమే యని జనకుఁడుజెప్పె. తినెడియన్నాదులు మిశ్రీభూతములు వానిలోనుండి సూక్ష్మాంశములెట్లు బయలుదేరును? అప్పులోనుండి నిర్గతమైన సూక్ష్మాంశము ప్రాణమునేపొంది దానినివృద్ధింజెందించును అన్నము యొక్కసూక్ష్మాంశమే మనస్సునుబొందును. తేజస్సుయొక్క సూక్ష్మాంశమే వాక్కుగును, అనియెట్లు తెలిసికొనవలెను. ఇవియిప్పటికినినాకు దుర్విలేకములై యున్నవి కావున దృష్టాంతపూర్వకముగా బోధించుమని పుత్రుఁడడిగె మంథానముచేఁ జిల్కఁబడిన దధినుండి సూక్ష్మాంశము నవసీతముగా నిర్గతమగును. ఆనవసీతము సర్పియగును అటులనే జాతరాగ్నిచేఁ బచనముచేయఁబడిన యన్నాదులలోనుండి సూక్ష్మములైన యంశములు బయలువెడలును అవిమనోప్తేజస్సులఁబొంది స్వవిషయాభివ్యంజన శక్తిని బుట్టించును అనిజనకుఁడుజెప్పె ఇప్పటికినాకు వానివిషయమై వివేకముదయించలేదు అన్నముయొక్క సూక్ష్మాంశము మనస్సేయగును ప్రాణముకాదు అనువిషయమును దృష్టాంతపూర్వక

ముగా బోధించుమని పుత్రుఁడడిగె. నీవుదీనినిబ్రత్యక్షముగాఁ దెలిసికొన నిచ్చయించితివేని, అన్నరసముయొక్క సూక్ష్మాంశమువలన మనస్సునందుఁ గల్గెడిశక్తి షోడశకలారూపముగానుండును నీవుపంచదశాహములన్నము భక్షింపకుము యథేచ్ఛముగానప్పులఁబానముఁ జేయుము అప్పులపానముఁజేయుచున్న నీప్రాణముమాత్రము విచ్ఛేదమునుఁ బొందదు అనిజనకుఁడుచెప్పె పుత్రుఁడుఅటనే పంచదశాహము లన్నము భక్షింపక కేవల మప్పులనే త్రావెను. షోడశదినమునందు జనకునికడకేగి నేనేమిపరింపవలెనని యడిగె ఓకుమారా! ఋక్కుల సామముల యజస్సులఁ బఠించుమనెను ఒకఋక్కుగాని యొకసామముగాని నామనస్సునగోచరింపలేదు ఇదివఱలో వీనినా మ్నాయములచే మనస్సునందుంచుకొంటిని ఇప్పుడవి మనస్సునందు భాసించుటలేదు, అనిపుత్రుఁడు పల్కె లోకమందు మహత్తై యింధనములచేఁ బ్రజ్వలింపఁజేయఁబడిన యగ్ని శాంతమైనదై (చల్లారినదై) ఖిద్యోత పరిమాణముగా మిగిలినదగును ఆయగ్నియప్పుడు తనకంటేనించుక యధికమైనదానిఁగూడ దహింపఁజాలదు అట్లేయన్నరసముయొక్క సూక్ష్మాంశముచే నీమనస్సునందుఁగల్గెడి షోడశకలారూప శక్తియొక్క యొక కలావయ వమే యిప్పుడు మిగిలినదాయె పంచదశదినములలోఁ బంచదశకలలుక్షీణించె ఖిద్యోత మాత్రతుల్యమైన యామనశ్శక్తిచేనిప్పుడు వేదములఁ దెలిసికొనఁ జాలవైతివి అన్నమును బాగుగాభుజించుము నీవువానినిదె లిసికొనఁగల్గెదవని జనకుఁడుచెప్పె పుత్రుఁడును నటులఁజేసి జనకునికడ కేగె జనకుఁడు ఋగాదుల వెనుకటివలెఁ జెప్పుమనియడిగె అవిప్రత్యక్ష ముగా మనస్సులోఁ బ్రకాశించినందునఁ బుత్రుఁడును వానినెల్లనుదెలిసి కొనిచెప్పె ఖిద్యోతమాత్ర పరిమాణమైన యగ్నితిరిగిత్పణాదులచేఁ బ్రజ్వలింపఁ జేయఁబడిన మహత్తుగా వృద్ధింజెంది పూర్వపరిమాణముకంటె విస్తారపదార్థములఁ గాల్పఁగల్గెడిని అటులనే నీవు పంచదశాహములన్నము భుజింపలేదుకనుక పూర్వమన్నరస సూక్ష్మాంశములచే మనస్సునందుఁ గల్గిన షోడశకలాత్మక శక్తిక్షీణించి యొకకలాత్మకముగా

మిగిలియుండె అందుచేసీవు బాగుగా నామ్నాయముచేయఁబడిన ఋగా  
దులనే తెలిసికొఁజాలవై తివి ఇప్పుడు నీవుతిరుగ నన్నము తింటివి ఆయ  
న్నరస సూక్ష్మాంశముచే నీమనస్సునం దేకకలాత్మకముగా మిగిలియుం  
డినశక్తి వృద్ధింజెందింపఁబడినదాయె అందుచేత నేనీవిప్పుడు వేదములఁ దెలి  
సికొనఁగల్గితివి అన్నో పయోగాభావమునందు మనస్సున స్వవిషయ ప్ర  
కాశన సామర్థ్యముఁ జూడఁబడలేదు అన్నో పయోగముచే దానియందు  
సామర్థ్యము చూడఁబడినది కావున నన్వయవ్యతిరేకములచే నన్నముయొ  
క్క యణీయాంశము మనస్సునేపొందును ప్రాణమునుబొందదు అన్నో  
పయోగములేక పోయినను బ్రాణమమ్మాత్ర పానముచేతనే స్వకార్య  
సమర్థమై చూడఁబడె కావుననప్పుయొక్క సూక్ష్మాంశము ప్రాణమునే  
పొందును మనస్సునుబొందదు అనిజనకునిచేఁ బల్కఁబడిన దీనినివిని పు  
త్రుఁడు మనః ప్రాణాదు లన్నాదిమయములని తెలిసికొనె.” వయోవం  
తుని బుద్ధియందుండుఁ జరుకుఁదనమును దెలివియు వృద్ధుని మనస్సునం  
దుఁ గనఁబడునా? కావునబుద్ధికి విషయములఁదెలిసికొను బోధనము స్వ  
భావసిద్ధ ధర్మమైనదికానేరదు స్వభావమునకు వృద్ధిక్షయములుగాని  
యొకప్పుడుండెడికళ వేటొకప్పుడుండకపోవుటయుఁగాని సంభవించవు.  
కావున నాబోధన మన్యపదార్థమునుండియే కలుగుచున్నది యనిమన  
ముదెలిసికొన వలెను. అగ్ని తప్తమయిన యుదకమం దంగుళినుంచు  
ము ఆయుదకము దానిని దహింపఁజేయును. ఆదహనశక్తి యగ్నివలన  
దానికిఁగలిగినదియా? లేకదానికి స్వభావగుణమా? స్వభావముచే నుద  
కము శీతమైకనఁబడుచుండును గావున నాజలమందలి దహనశక్తి జల  
మునకు స్వభావధర్మము కాజాలదు అయ్యది యగ్నిది కావున  
నగ్నికి స్వభావ ధర్మమయ్యెడిని. ఆజలమందలి యశ్శాష్ట్యమున కుద  
యించుటయు లోపించుటయుఁ గలవు. స్వభావ ధర్మమున కుదయ  
లోపములుండవు. ఈహేతువులచే జలము స్వభావముచేనుష్ణము కాద  
ని మనకుస్పష్టమైనది. అట్లేబుద్ధియందలి బోధ యొకసమయమున నుద  
యించుటయు వేటొందుసమయమున లోపించుటయు ననుభవసిద్ధములు  
కావునబుద్ధిస్వభావముచేత బోధ లేనిదియేయనియు స్వభావముగా జడమ



నియుమనకు స్ఫురించినది కావున మనస్సునకుఁ దెలివిఁ నిచ్చెడునన్యమైనది  
 యొకటి యుండవలె. అదియే యగ్నివలె స్వయంప్రకాశము కావలె  
 ఈబుద్ధి స్వయంప్రకాశముకా నేరదు. స్వయంప్రకాశమైనది యగ్నివలె  
 నెప్పుడు నేకరీతిగా నేయుండవలె ఈబుద్ధి యటులలేదు కావున దీనికిఁ  
 బ్రకాశమునిచ్చెడిదే, శుద్ధ చైతన్యము అదియే నీవని భావింపుము. అయ్య  
 ది బుద్ధికంటే విలక్షణమయినదైనను దానికంటే వేఱుగా నెఱలోనుండు  
 నసివలె వివేకముచేఁ దెలిసికొననసాధ్యమయియుండును. ఎందుకనిన నీవు  
 మరకతమణి నొకదానిని బరీక్షార్థము క్షీరమందుంచుము. ఆమణి యా  
 పాలను దనఛాయ (కాంతి) గలవానినిగాఁ జేయును. అట్లే స్వయంప్ర  
 కాశమయిన చైతన్యజ్యోతియు బుద్ధియందు వ్యాపించి దానిని దన  
 ఛాయగలదానినిగాఁ జేయును. నీవొకకుండలో నీళ్ళుపోసి దానినిం బొయి  
 మీదనుంచి క్రింద నగ్ని ప్రజ్వలింపఁజేయుము. అప్పుడు దాని  
 యశాష్ట్యము మొట్టమొదటఁ దనకు నవ్యవహితమయిన ఘటమందు  
 సంక్రమించును. పిమ్మట నాఘట సంస్పర్గమువలన నయ్యది నీటియందు  
 సంక్రమించును. అప్పుడా నీరే యుష్ణరూపమై కాల్పఁగల్గెడిని. అట్లే  
 బుద్ధియు మిక్కిలి స్వచ్ఛమయిన పదార్థము. అయ్యది యాత్మ కానం  
 తర్యమైనది గనుక చైతన్యజ్యోతి మొట్టమొదట బుద్ధియందే వ్యాపిం  
 చును. అనఁగా బ్రతిఫలించును. అప్పుడు బుద్ధి విజ్ఞానరూపమై తెలిసి  
 కొనఁగలుగును. స్వచ్ఛాయాపత్తిని జెందిన క్షీరములకంటే మరకతము  
 వేఱుగాఁ దెలిసికొన సాధ్యముకానటులఁ జైతన్యచ్ఛాయనుఁ బొందిన  
 బుద్ధికంటేఁ జైతన్యమును వేఱుగాఁ దెలిసికొన మేధావులకును సాధ్య  
 ముకానిదై యుండును. అందుచేతనే మేధావులకును బుద్ధియందే యా  
 త్మాభిమానము (బుద్ధియేతానను నభిమానము) లోకప్రసిద్ధమయినది  
 బుద్ధియందు వ్యాపించిన చైతన్యమును దానికంటే వేఱుగాఁ దెలిసికొనఁ  
 జాలక విజ్ఞానవాదులును క్షణక్షణమందున భ్రమువలె ననేకమార్పు  
 లఁజెందు బుద్ధియే యాత్మయని తలఁచుదురు. (క్షణికవిజ్ఞానమేవాత్మేతి  
 బౌద్ధాః) తార్కికప్రాభాకరులును నగ్ని సంయోగమువలన ఘటమందు  
 తౌహిత్యమువలె నాత్మయందు మనస్సంయోగముచేఁ జైతన్యము

పుట్టును. ఆత్మస్వభావముచేఁ బాషాణప్రాయము. జాగరమునందు మన  
స్సంయోగవశమున జైతన్యముగలదై విషయములఁ దెలిసికొనఁగలుగు  
చుండును. సుషుప్తియందు మనస్సు పురీతతినాడిం బ్రవేశించును  
అందుచే నాత్మకు మనస్సుతో సంబంధములేకపోవును కావున ఆత్మ  
యేమియును దెలిసికొనఁజాలక పాషాణమువలె జడమై యుండెడిని  
ఆత్మ యాకాశమువలె విభువు, జడము, అని ప్రలపింతురు. భాట్ట  
సర్వజ్ఞులును అత్మ జాగ రమునఁ తెలివి గలదియై విషయములఁ  
దెలిసికొనుచుండును సుషుప్తి యందుఁ దెలివిలేనిదై జడభావము  
చే భాసించుచుండును. కావున ఆత్మ ఖిద్యోతమువలెఁ బ్రకాశా  
ప్రకాశస్వరూపము గలదైనందున జడబోధమని భ్రమంజెందిరి.  
(ప్రకాశాప్రకాశస్వరూప ఆత్మేతిభాట్టసర్వజ్ఞాః) సాంఖ్య పాతం  
జలులు మాత్రము బుద్ధిబోధల వివేకముగాఁ దెలిసికొని బోధ  
మాత్రమేయాత్మ బుద్ధి జడము అని వచించిరి. ఇందుకుఁ బ్రమా  
ణము (ద్రష్టాదృశిమాత్రః శుద్ధోప్రిప్రత్యయానుపశ్య. ఇతి సతంజలిః  
అపరిణామినీహిభోక్తృశక్తిః అప్రతిసంక్రమా చ పరిణామిన్యధే ప్రతి  
సంక్రాంతేవ తద్వృత్తిమనుపతతి తస్యాశ్చప్రాప్త చైతన్యోపగ్రహ  
రూపాయాః బుద్ధివృత్తేరనుకారమాత్రతయా బుద్ధివృత్త్య విశిష్టాహి  
జ్ఞానవృత్తి రితిపంచశిఖః॥) ఈయాత్మతత్వ మతీంద్రియము గావునఁ  
బెక్కు తత్వజ్ఞులును దీనిని యథార్థముగాఁ దెలిసికొనఁజాలక మోహ  
ముఁ జెందియుండిరి. పూర్వకాలమున మహాపండితుఁడైన విరోచనుఁ  
డును బ్రజాపతి బ్రహ్మచేబోధించఁబడినవాఁడైనను దీనిని దెలిసికొన  
లేకపోయెను. ఇందుకొక యాఖ్యాయిక కలదు చెప్పెదనువినుము.  
ప్రజాపతిబ్రహ్మ “ముదిమిలేనిదియు నాశములేనిదియు శోకరహితమయి  
నదియుఁ బిపాసలేనిదియు సత్యసంకల్పము కలదియు సత్యకామము  
కలదియునైన యాత్మయొకటికలదు. అదియే యాచార్యశాస్త్రములచే  
నన్వేషణముచేయఁదగినదియు స్వసంవేద్యత్వమును బొందించుకొనఁ  
దగినదియునయియున్నది దీనినాచార్యోపదేశముచేనన్వేషణముచేసి తెలి  
సికొనెడువాఁడు సర్వలోక కామములను సర్వాత్మత్వమును బొందును

అనిపల్కె..” ఇయ్యది కర్ణాకర్ణికచే బరంపరగా వినబడుచువచ్చినది. దీనిని దేవతులు నసురులు బరంపరగావచ్చుచున్న యీయైతిహ్యము ను విన్నవారైరి. అంతట వారు తమతమ సభలయం దొండొరులు ప్రజాపతిచే జెప్పబడిన యాత్మను వెతకి తెలిసికొందమని ముచ్చటించుకొనిరి. అంత దేవరాజైన యింద్రుండును నసురరాజైన విరోచనుండును, నిర్దటు తమతమ పరికరముల వదలి యొండొరులు విద్యను గోరుచు విద్యాఫలమునుబొంద నీషణ్యను జూపుకొనుచు సమిద్భారము హస్తమునందుఁ గలవారై ప్రజాపతి బ్రహ్మ సమీపమునకేగిరి. వీరిద్దఱును సహజవైరులు. అట్లయినను విద్యను బొందఁగోరినవారుగాన తమ రాగద్వేషే ర్వాదులనువదలి మైత్రిచే ముప్పదిరెండు సంవత్సరములు ప్రజాపతి బ్రహ్మకడ శుశ్రూషాపరులయి బ్రహ్మచర్యవాసమును చరించిరి. అంతఁబ్రజాపతి వారినిజూచి మీరేమిప్రయోజనమును గోరుచు నిచ్చట నివసించితిరని యడుగ వారు లోకమునందు శిష్టులు శోకాదులులేని యాత్మ యొకటికలదని మీరు పలికినమాటను బరంపరగానై తిహ్యరూపముచే దెలిసికొనుచున్నారు. ఆయాత్మను దెలిసికొనఁగోరి యిచ్చట నివసించితిమి అని పలికిరి. అంతఁ బ్రజాపతి వీరల శుద్ధులఁగానెంచి కంటిలోపలనుండి చూచెడి పురుషుఁడే నేను వెనుకబల్కినయాత్మయిదియే యవినాశి యిదియే భయహేతువుకానిది ఇదియే బ్రహ్మముఅని బోధించెను. అంత పారామాటను విని కంటిలోపలఁ బురుషాకృతియై చూడఁబడ్డపాపయేఁ (ఛాయాపురుషుఁడు) ఆత్మయని భ్రమపడి దృఢీకరణముకొఱకు, ఓమహాత్మా ! జలములందు, అద్దమునందు, ఖడ్గాదియందును, ప్రతిచ్ఛాయ చూడఁబడుచున్నది. మీచేత నుడువబడిన ప్రతిబింబమొక్కటియే వీనియన్నిటిలోఁ జూడఁబడుచున్నదా లేక దీనికంటె నవిభిన్నములా ? అని తిరిగి యడిగిరి. అంతఁ బ్రజాపతి వీరలు చెప్పినదానిని విపరీతముగా గ్రహించిరని తెలిసి కొనినవాఁడైనను వీరలు మహాపండితులు మహాత్వాతిశయముగలవారని లోకప్రసిద్ధి. మీరుభ్రాంతిఁజెందితిరనిపలికినఁజంతా క్రాంతులై తిరిగి ప్రశ్న గ్రహణధారణములందుత్సాహము కలగక పోవు

ను. వీరిప్పుడు విపరీతముగా గ్రహించినను నుపపత్తిచే ముందు పో  
గొట్టవచ్చును అనియెంచి యథాశ్రుతప్రశ్న మాత్రమున కేయు త్తరమును  
జెప్పదలచి జలము దర్పణము మొదలగునన్నిటిలోఁ జూడఁబడెడివాఁడు  
వీఁడేయని వచించి పిదప వీరిభ్రమను వారింపఁదలచి జలపూర్ణమైన  
శరావము మొదలగువానియందు మీస్వరూపములను జూచుకొని దాని  
విషయమై మీ కేమి తెలియదో దాని నడుగుడనిపల్కె. వారును నటులనే  
వానియందుఁ దమ రూపమును జూచుకొని బదులు పల్కక నేయుండిరి.  
అంతఁ బ్రజాపతి ఛాయాత్మయందే వీరికి దృఢనిశ్చయము గల్గినదని దె  
లిసికొని వారడుగక పోయినను మీ రేమిచూచితిరని తానే ప్రశ్న చేసె.  
లోమనఖాది సహితమైన మాప్రతిబింబములనే యిందుఁజూచితిమని  
పల్కిరి. పిదపఁ బ్రజాపతి యింటియందువలె నిచ్చటను సుందరములై  
నవస్త్రములను భూషణములను నలంకరించుకొని భిన్నములైన లోమ  
నఖములుగలవారై తిరిగి జలపూర్ణములైన శరావములందు మీరూప  
ములను వీక్షించుడని పల్క వారును నటులనే వానియందుఁ దమరూ  
పములఁ జూచుకొనిరి. శరీరసంబద్ధములును నా గంతుకములునునైన  
వస్త్రాదులకు ఛాయాకరత్వమువీనియందుఁ జూడఁబడుచున్నది. అటుల  
నే ఈ శరీరమునకును ఛాయాకరత్వము జూడఁబడుచున్నది. శరీరము  
యొక్క యేకదేశములును, నఖండితములునునైన లోమనఖాదులు ఛా  
యాకరములై చూడఁబడినవి. ఇప్పుడు భిన్నములైన లోమనఖములకు  
ఛాయాకరత్వము చూడఁబడుటలేదు. కావున లోమనఖాదులకువలె  
శరీరమునకును నాగమము నపాయము సిద్ధించినది. శరావమునందుఁ  
జూడఁబడెడి ప్రతిఛాయకుఁగాని దేహమునకుఁగాని యమృతత్వము సిద్ధిం  
చదు. కనుక యీరెండును భయపేతువులే. ఇవి యాత్మకానేరవని  
వివేకముగాఁ దెలిసికొనలేక ఛాయాపురుషుఁడే యాత్మయని దృఢనిశ్చ  
యముగలవారైరి. ప్రజాపతి మీరేమిచూచితిరని తిరుగనడుగ వారు  
వెనుకటివలె మా ఛాయాస్వరూపములనే చూచుచుంటిమని ప్రత్యు  
త్తరమియఁ బ్రజాపతి వీరు పండితులైనను నేదోయొక దోషముచే  
వివేక ముదయించలేదు. ఇప్పుడు శరావాద్యుపపత్తిచేతను నక్షీత్రు



పోషదేశముచేతను నైతిహ్యముచేతను సంస్కరించఁబడిరి. దీనినేపానః పున్యముచే మనన మొనరించి నవివేక ముదయించును. పిదప వారే నిజమైన యాత్మను దెలిసికొనఁగలరని తలఁచుచు నిదియే నేను పల్కిన యాత్మ. ఇదియే యవినాశి ఇదియే బ్రహ్మము అని బోధించె. అంతఃకృతార్థులమైతిమని యెంచిపోవుచున్నవారిని బ్రజాపతి తిరిగి బ్రహ్మచర్యమునాదేశించితినేని దుఃఖముకల్గునని భావించి యుపేక్షించెను. వీరు భ్రాంతిచేత నే నుపదేశించినదానిని విపరీతముగా గ్రహించిరి. వీరు భోగాసక్తులు. ఈయుపదేశమును మఱిచిచెడిపోదురు. అని శంకించి తిరిగి బ్రహ్మచర్యవాసము నాదేశింపక వెనుక నేను బలికిన వచనమువలె దీనిని గూడఁ గర్ణాకర్ణి కచే వినఁగలరని తలఁచి ప్రజాపతియు చాలదూరమందుఁబోవుచున్న వారింజూచియ ప్రత్యక్షముగా నిట్లు వచించె. “ఇంద్రవిరోచను లిద్దఱు యథార్థమైన యాత్మనుగనుగొనలేక విపరీత చ్ఛాయాత్మయందు నిశ్చయముగలవారై వెళ్లుచున్నారు కనుక దేవతలుగాని, యసురులుగాని యెవరై తే వీరివిద్యను గ్రహించి యిటువంటి విజ్ఞానముగలవారగుదురో వారు శ్రేయోమార్గమునుండి భ్రష్టులయి నశించెదరు” స్వగృహమునుగూర్చి యేగుచున్న సురాసురగాజులలోపల నసురరాజైన విరోచనుఁడ సురులసమీపమునకుఁబోయి “ప్రజాపతిచే దేహమే యాత్మయని యుపదేశింపఁబడెఁగావున దేహమే యాత్మ. దేహమే పూజనీయము. దేహమును పూజించినవాఁడు ఉభయలోకముల నుబొందును” అని వారికుపదేశించెఁ గావుననే దేహాత్మసంప్రదాయము లిప్పటికి లోకమందుఁ జూడఁబడుచున్నది. ఇంద్రుఁడు దేవతలను బొందకయే ప్రజాపతిచేఁ జెప్పఁబడిన యుదకశరావాద్యుపదేశమును స్మరించుచునే తాను గ్రహించిన ఛాయాత్మయందు దోషమును జూచెను. శరీరమలంకరించఁబడిన ఛాయాత్మయు నలంకరించఁబడుచున్నది. శరీరముఛిన్న నఖిరోమాద్యవమములుగలదియైన ఛాయాత్మయు నఖిరోమాదిరహితమైనదై చూడఁబడుచున్నది. దేహవయవములన్నియుఁ దుల్యములు గనుక దేహమంధమైన ఛాయాత్మమంధమగును. దేహము నశించిన ఛాయాత్మయు నశించును. కావునఛాయయునాత్మగాఁ జనదు.

శరీరముకూడ నాత్మ కాఁజనదు. ఈరెండును నశించెడివికావునభయహేతువులే, వీనివలన ఇష్టమైనఫలము పొందఁబడుటలేదు. అనివానియందు దోషముచూచి సమిత్తులు పాణియందుఁగలవాఁడై తిరిగి బ్రహ్మచర్యవాసముకొఱకు ప్రజాపతికడకేగె. అంతఁ బ్రజాపతి “ఓయింద్రుడా! నీవు శాంతమనస్సుగలవాఁడవై విరోచనునితోఁగూడ గృహమున కేగితివి దేని నభిలషించుచుఁ దిరిగివచ్చితివని యడుగ నింద్రుఁడు తాను ఛాయాత్మయందుఁగన్న దోషమును ఉద్ఘాటించి యందిష్టఫలావాప్తి కలుగలేదు. ఆత్మయవినాశియని ఉపదేశించితిరి ఆయాత్మను దెలిసికొన నిచ్చయించుచున్నాఁడను అని పల్కె. ప్రజాపతి నేనుపదేశించిన యాత్మ ఛాయాపురుషుఁడుకాఁడు. నేను చెప్పినదాని నేదియోయొక దోషముచే నశింపఁజేయఁబడిన గ్రహణసామర్థ్యముగలవాఁడవై తెలిసికొనఁజాలవైతివి. ఆ దోషమును నశింపఁజేయుటకొఱకు తిరిగి ద్వాత్రింశద్వర్షములు బ్రహ్మచర్యవాసమునుజేయుము, అని యాజ్ఞాపించెను. ఇంద్రుఁడటులనే చేసెను. అంతఁ బ్రజాపతి యింద్రునకిట్లుపదేశించె. స్వప్నమునఁ జరించువాఁడును వివిధములైన భోగముల ననుభవించువాఁడునునైన స్వప్నదర్శియే నాచేజెప్పఁబడిన యాత్మ దానిని విని శాంతమనస్సుగలవాఁడై యింటికేగెను. పూర్వమువలె దేవతలను బొందక మార్గమధ్యముననే స్వప్నద్రష్టయందును దోషమునుగనె. ఏమియనినఁ గొందఱితనిని హింసించుచున్నవారువలె గనఁబడుచుందురు. ఇతఁడప్రియమును దెలిసికొనెడివానివలెనుండును. రోదనముచేయువానివలెనుండును. ఇదిదేహమువలె నశించెడిది కాకపోయినను భయకారణమైనదే. దీనియందును నిష్టమైన ఫలముపొందఁబడుటలేదు. ప్రజాపతియుపదేశించినది యభయమైనదియని తలఁచి తిరిగి సమిత్తులు పాణియందుఁగలవాఁడై ప్రజాపతికడకేగె. ప్రజాపతియు నీవుదేనినిచ్చయించుచుఁ దిరిగివచ్చితివని యడుగఁ దాను స్వప్నద్రష్టయందుఁగన్న దోషమును బ్రకటనచేసె అంతఁ బ్రజాపతియతని హృదయమునుగని తిరిగి ద్వాత్రింశద్వర్షములు బ్రహ్మచర్యమును జరింపుమనిపలికె. అట్లేయింద్రుఁడు చేసె. పిదపఁ బ్రజాపతి యతనికిట్లుబోధించె. సుషుప్తిజెంది

స్వప్నము గనక నిర్మలమై సుఖము ననుభవించువాడే నాచే జెప్పఁబడినవాడును నక్షియందుండి చూచువాడును స్వప్నమున జరించువాడునునైన యాత్మ. ఇదియే నాశములేనిది. అభయమైనది. దీనినివినియింద్రుడు శాంతమనస్సుతో గృహమున కేగుచు దేవతలను బొందకయే తిరిగి సుషుప్తిని దెలిసికొనువాడు తనను నితరులను నెఱుంగక విశేషవిజ్ఞానరహితుడై చూడఁబడుచున్నాడు. ఇతఁడును వినాశప్రాయుడే కావున నితనియందును నిష్టఫలమును జూడనై తినని యతనియందునుదోషముఁజూచిప్రజాపతికడకేగె. ప్రజాపతియునీవెందుకుతిరిగివచ్చితివని యడుగ సుషుప్తిదర్శియందుఁదానుఁగనిన దోషమును వెల్లడించి తన యిష్టఫలము పొందఁబడలేదని యింద్రుడు చెప్పె. ప్రజాపతియుఁదిరిగి పంచవర్షములు బ్రహ్మచర్యమును జరించుమని పల్క నింద్రుడట్లే చరించె. పిదపఁ బ్రజాపతియతనికిట్లు బోధించె. ఓయింద్రుడా ! స్వప్న, జాగర, సుషుప్తులను దెలిసికొనెడివానియొక్క స్వరూపభూతమైనతెలివియే నిజమైన యాత్మ. ఇదియే సూర్యుడుమంచుచేతనుపలె నజ్ఞానముచేతఁ (మాయచే) గప్పఁబడియున్నది. అందుచే స్వరూపమునుమఱచి స్వప్న జాగరములందుబుద్ధిసంబంధముచేత నింద్రియములద్వారమున రూపాదివిశేషజ్ఞానముగలదగుచుండును. సుషుప్తియందు వాయువు విద్యుత్తు మేఘమువర్షాకాలవసానమం దాకాశసామ్యముఁబొందునట్ల జ్ఞానసామ్యమును బొందితాను యితరులు, అనువిశేషజ్ఞానము లేనిదియై యుండెడిని. విశేషవిజ్ఞానము లేకపోయినఘాత్రముచే సుషుప్తియందాత్మ నశించునని తలచకుము. శ్రవణమననాదిధర్మము లాత్మవికాపు. స్పృటికమునందు తాహిత్యాది ధర్మములవలె నాత్మయందవి చూడఁబడినను నాత్మవానిచేత స్పృశింపఁబడదు నదియందు మహామత్స్యముబోలి నాత్మ యన్నియవస్థలలోనసంగమై సంచరించుచుండును. స్వప్నమునందుఁ బ్రియాప్రియాది ధర్మములును దానినంటవు. ఈమూడవస్థలలో నాశుద్ధమునుదెలివి రూపమునునైన యాత్మయే సత్యమైనది. నేనక్షియందుమీకుపదేశించినదియు నదియే ఈఛాయాపురుషుని నేను ఉపదేశించలేదు. నీవు విఫరీతముగా దానిని గ్రహించితివి స్వప్న సుషుప్తులందు

నుదానినేచెప్పితి అదియేసీవు అదియేనాశనములేనిది అదియే భయహేతువుకానిది అదియే బ్రహ్మము అదియేతురీయము- వెనుక నేఁబలికినదియు నదియే జాగరాదులందుఁ జూడఁబడు జ్ఞాతృత్వాదిధర్మములు సుషుప్తియందు నశించినను నీ తెలివిమాత్రము నశించుటలేదని భావించుము. ఇట్లు ప్రజాపతిచే బోధించఁబడిననాఁడై యింద్రుఁడు చతుర్థపర్యాయమునఁ బ్రథమోక్తమైన బ్రహ్మమును దెలిసికొనెను. కావున సూక్ష్మబుద్ధిచే నీస్వరూపమును దెలిసికొనుము. నీస్వరూపముసర్వాంతరమైనది, దానికి మొట్టమొదట బుద్ధియందే ప్రతిఫలనము. తర్వాత మనస్సు బుద్ధికంటె స్థూలమును, అనంతరమందుండెడిదియుఁ గనుక మనస్సునందు బుద్ధి సంసర్గచేతనే చైతన్యముయొక్క యవభాసతకలిగెడిని. పిమ్మట దానికంటె స్థూలమును ననంతరమందుండెడివియుఁ గనుక నామనస్సంద్యోగమువలన నింద్రియములందుఁ జైతన్యావభాసత్వము. పిమ్మటవానికంటె స్థూలమును నానంతర్యమైనదియుఁ గనుక నింద్రియసంబంధముచేత శరీరమందుఁజైతన్యావభాసతకలిగెడిని. ఈరీతిని చైతన్యజ్యోతి స్థూలసూక్ష్మతారతమ్యముచేఁ బరంపరగా దేహేంద్రియాది సంఘాతమును న్యాపించియుండినందున దేహాదిసంఘాతము చేత నావత్తు

శరీరం ఆత్మానభవతి.

వలెఁగనఁబడుచుండును. చైతన్యము (విషయములఁ దెలిసికొను తెలివి.) ఈ స్థూలశరీరమునకు స్వభావమైకాఁజనదు. ఎందుకనిన, ఎప్పుడును దెలియఁబడుదానికంటె దెలిసికొనునది భిన్నమయియుండవలె.

సీవుఘటమునుదెలిసికొనెదవు. ఆఘటమునీవగుదువా? కావు. సీవువేదితవు అదివేద్యము. ఆవేద్యమయిన ఘటముకంటె సీవువేఱు. అట్లేనా శరీరము, అని యీశరీరమును. సీవుదెలిసికొందువు అయ్యదిసీకు వేద్యము కావున దానికంటెనిన్ను వేఱుగా భావింపుము. ప్రత్యక్షముగా నీసంఘాతరూపమైన శరీరమే విషయములఁ జూచుచున్నది. వినుచున్నది. తలఁచుచున్నది. ఈశరీరముకంటె వేఱుగాఁ జూచువాఁడు మనకగపడుటలేదు కావునఁ జూచుచున్నదియుఁ దెలిసికొనునదియు నీశరీరమేయని పలికితివేని ద్రష్ట (చూచువాడు) జాగ్రద్ద్రష్ట పదార్థములనే



స్వప్నమందుఁ జూచును. జాగ్రత్తునందుఁ జూచుచున్నది. ఈశరీరము  
 స్వప్నమంది య్యదిచూచుటలేదు. పూర్వదృష్టపదార్థమే స్వప్నమం  
 దుఁ గనఁబడునుగాని యదృష్టాపూర్వపదార్థము కనుపించదు. ఇట్లుండ  
 జాగ్రత్తునందుఁ జూచునదియొకటి స్వప్నమందుఁజూచునదివేటొకటియ  
 నిసిద్ధించినది ఆన్యునిచేదృష్టమయినది యన్యునికి స్వప్నమందుఁ గను  
 పించుట సంభవించదు. ఎవడు జాగరమునదేనిని జూచునో వానికేయ  
 ది స్వప్నమునఁ గనఁబడును. గనుక స్వప్నమును జూచువాఁడెవఁడోవా  
 డే జాగ్రత్తును జూచుచున్నవాఁడని మనము చెప్పవలెనుగాని యీదే  
 హముచూచుచున్నదియని చెప్పటకువీలులేదు. కనుక స్వప్న జాగరము  
 లను జూచువాఁడీ దేహముకంటే నతిరిక్తుఁడనియే రూఢమైనది జాగ్ర  
 త్తునందుఁజూచినదానినే ద్రష్ట స్వప్నమందును జూచును. అపూర్వము  
 ను స్వప్నమందుఁ జూడఁడని యెందుకుఁ జెప్పలె. అంధుఁడు జాగరము  
 నందు నేత్రములతోఁ జూచుటలేదు. స్వప్నమందు వాఁడు అనేకపదా  
 ర్థములఁ జూచుచున్నాఁడు. కనుక వెనుకఁ జూడఁబడినపదార్థమేస్వప్న  
 మందుఁ జూడఁబడును. అనుహేతువ ప్రమాణమనిపలికితివేని యాయం  
 ధుఁడును వెనుక నేత్రములుండిన కాలమునఁ జూచినవానినే యిప్పుడు  
 స్వప్నమందుఁ జూచుచున్నాఁడు కాని చూడనిదీప్వపాంతర పదార్థముల  
 వాఁడుచూచుచున్నాఁడా? లేదు. కనుక నంధుఁడు స్వప్నమందుఁ జూ  
 చుపదార్థములును వెనుక నేత్రములుండునపుడు చూడఁబడినవియేకాన  
 స్వప్నముదృష్టపూర్వమేయనునది ప్రామాణికము లోకములోఁ జూచు  
 వాఁడే స్మరించువాఁడు ఒకఁడుచూచిన వేటొకఁడెప్పుడును స్మరించఁజా  
 లఁడు దృష్టస్మృతులురెండును నొకనియందే కనఁబడుచుండును. నిమిలి  
 తాక్షుఁడును స్మరించుచు వెనుకఁజూచినదానినేచూచుచుండును. నిమిల  
 నసమయమునందుఁ జూచునది యీశరీరముకానేరదు. కావున నేత్రని  
 మిలనమందును స్మరించుచు దృష్టపదార్థమును జూచునదియేదియో  
 యదియే నేత్రము స్మిలితమయి నప్పుడును జూచుచున్నదియని తెలియఁ  
 బడుచున్నది. స్మరించువాఁడే చూచువాఁడు కావలెను దేహమే యా  
 త్మయని పలికితివేని దేహము నేత్రోన్మీలనమందే చూడఁగలుగునుకాని

26403

నేత్రనిమిలనమందుఁ జూడఁజాలదు. నేత్రనిమిలనమున దేహతిరిక్తమ  
యినవాడే స్మరణకువచ్చినవానిని జూచుచుండును నేత్రనిమిలనమం  
దు స్మరించిచూచునదియే నేత్రోన్మీలనము నందును జూచునదియుఁ దె  
లిసికొనునదియుఁ గావలయుననియు నయ్యది ఈదేహముకంటే నతిరి  
క్తమే యనియుఁ దేలినది. ఎవఁడు చూచుచున్నాడో వానికే స్వప్న  
ముగాని స్మృతిగాని కలుగుచుండును (స్వప్నస్మృత్యోదృష్టప్రవద  
ర్శనాత్ స్వప్నస్మృతి ద్వయస్య ఏకప్రవృత్తవానుభవాత్ దేహత్మవా  
దేతన్న సంభవతి) దేహము చక్షుస్సుండు నపుడేఁచూడఁగలుగును. ఉ  
ద్భృత చక్షుస్సులు గలవాఁడును స్వప్నమందు దృష్టపదార్థములనేచూ  
చుచున్నాఁడు. జాగరమునందీ దేహమేచూచునది యయినచోనుద్భృ  
త చక్షుస్సులు గలవాఁడు స్వప్నమందు దానినిజూడకపోవలె దేహమే  
ద్రష్టయనిపలికిన మఱియొకదోషమును గలను. మృతశరీరమ వికలము  
గానున్నను గూపాదులు చూచుటలేదు. కావున నేదియుండగా దేహ  
ముచూడఁ గల్గునో యేదిలేనిచోఁ జూడఁజాలదో యయ్యది దానికంటే  
నతిరిక్తమని తేలుచున్నది. (యదపాయేదేహే దర్శనం నభవతి యద్భా  
వేచ భవతి తద్దర్శనాది క్రియాకర్తృనదేహిత్యవగమ్యతే॥ ఇంద్రియ

నేంద్రియమాత్మా.

ములకును చైతన్యము స్వభావగుణముకాదు. అనఁగా నవియునుస్వభా  
వముగా స్వవిషయములఁ దెలిసికొనఁజాలవు. నీవు మనస్సునేదోయొక  
ధ్యానములోనుంచుము. అప్పుడునీయెదురుగా నొకమనుజుఁడు పోవుచు  
న్నను నామనుజుని నీచక్షుస్సున్మీలనముచేయఁ బడినను దెలిసికొనఁజాల  
దు ఇటులనే నీవే కాగ్రముతో నొకగ్రంథముఁ జదువుచుండుము. అప్పు  
డుసమీపమందు గడియారముగంటలు కొట్టుచున్నను నీశ్రోత్రేంద్రియ  
మాశబ్దమును విశేషముగాఁ దెలిసికొనఁజాలదు. చక్షుస్సునకుగానిశ్రో  
త్రమునకుఁగాని యారూపశబ్దముల నభివ్యంజనచేయు చైతన్యశక్తిస్వ  
భావసిద్ధమైనచో నయ్యదియెప్పుడును వానినంటుకొనియే యుండవలె.  
నీమనస్సుధ్యానములోనుంచి మరలించుము. అప్పుడునీవుముందరనుండ  
డి మనుజుని దెలిసికొనఁగలుగుదువు. గ్రంథము చదువుటవదలి యేకా

గ్రతలోనుంచి సీమనస్సుతోలగినవెంటనే శ్రోతేంద్రియము శబ్దమును విశేషముగాదెలిసికొనఁ గలుగును గావునమనస్సుయొక్క సంయోగము వలననే యింద్రియములకుఁ దత్తద్విషయముల నభివ్యంజనచేయు చైతన్యశక్తి కలుగుచుండును. వానికయ్యది స్వభావముగాలేదని రూఢిగాఁ దెలిసికొనుము ఇంద్రియములే స్వభావముచే స్వవిషయముల దెలిసికొనునన్న వెనుకఁ జూచినదానినే యిప్పుడునేను దాకుచున్నాను (యదహమ దాక్షంతత్స్వప్నశామి) అని ప్రాణులుపలుకుదురు వెనుకఁజూచినది నేత్రము ఇప్పుడు తాకుచున్నది త్వగింద్రియము చూచినదియొకటి. తాకుచున్నది యొకటి. అటులయినఁ జూచినదానినే నేను స్పృశించుచున్నానను ప్రతి సంధాన ముపపత్తి కానేరదు కావునఁ జూచుచున్న వాఁడుఁదాకుచున్న వాఁడునునీయింద్రియములకంటేనతిరిక్తుడనియె తెలిసికొనుము. అవ్వాఁడు చక్షుస్సుద్వారమునఁ జూచును. త్వగింద్రియముల ద్వారమున స్పృశించును అనిచెప్పితివేని యాప్రతీతియుపపత్తియగును. ఈవిమర్శనముచే నీశరీరమునకుఁగాని మనస్సునకుఁగాని యింద్రియములకుఁగాని చైతన్యము. (అనగా విషయముల దెలిసికొనుతెలివి) స్వాభావికము కాదనియు వానికయ్యది యాగంతుకమనియు సిద్ధమయినది. ఈమన యింద్రియముల కతిరిక్తమై వానికిఁ బ్రకాశము నిచ్చెడిదియును నెప్పుడును లోపించనిదియును స్వయంప్రకాశమయినదియును నొకటి యుండవలెనని యాయనుమానప్రమాణమువలనఁ దెలిసికొనుచున్నాము.

జాగరేప్యాత్మా స్వయంప్రకాశః.

స్వప్నమందు బుద్ధీంద్రియములకుఁ బ్రకాశమునిచ్చెడి జ్యోతియభౌతికము అతీంద్రియము జాగరమున జగద్భాసకములైన యాదిత్యాది జ్యోతిస్సులు భౌతికములు సేంద్రియములు స్వాప్నిక వ్యవహారముచే ననుమేయమయిన యాంతరజ్యోతి వీనికంటే విలక్షణము, చైతన్యరూపము, అని తెలిసికొనుము. ఆచైతన్యమే నీవు. అదియే యన్నియవస్థలలోను స్థిరముగా నుండెడిది. జాగరమునందాదిత్య జ్యోతిచేతఁగాని చంద్రజ్యోతిచేతఁగాని దీపముచేతఁగాని శబ్దాదివిషయ

ములచేతఁగాని పదార్థములను బురుషుఁడు తెలిసికొనుచుండును వీని కంటే నతిరిక్తమయిన యన్యజ్యోతిచేఁ బదార్థములఁ దెలిసికొనుచుండు నట్లు కనఁబడుటలేదు. స్వప్నములోనై తేబాహ్యజ్యోతిస్సులులేనందున స్వాప్నికపురుషవ్యవహారముచేత వీనికంటెనతిరిక్తమయినయాంతరజ్యోతి యొకటి యనుమేయమైయుండెడిని జాగరమునందాదిత్యాది జ్యోతిస్సులువినా కేవలచైతన్య జ్యోతిచేతనే ఘటాదుల మనము తెలిసికొను చున్నామా, తెలిసికొనుటలేదు. ఆదిత్యజ్యోతిచేతఁగాని చంద్రజ్యోతి చేతఁగాని, దీపాదిజ్యోతిస్సులచేతఁగాని విషయములుప్రకాశింపఁజేయఁబడి నప్పుడిపురుషుఁడు వానిఁదెలిసికొనగలుగును కావున స్వప్నములో చైతన్యజ్యోతి స్వయంప్రకాశమయినను జాగరమునందు స్వయంప్రకాశస్వభావముకలది కానేరదు. జాగరమునం దాత్మకు సర్వాభాసకత్వము (అనగా సర్వము దీనిచేఁ దెలిసికొనఁబడుట) స్వయముగా ననన్యావభాస్యత్వమెట్లుసిద్ధించును. ఆదిత్యచంద్రాది జ్యోతిస్సులచేతనే యింద్రియాదులు భాసింపఁజేయబడినవై స్వవిషయములఁబ్రకాశింపఁజేయఁగలిగెడిని. స్వప్నమందై తే యింద్రియములఁ ననుగ్రహించెడి బాహ్య జ్యోతిస్సులులేనందున సంఘాతపురుషుఁడుజాగ్రత్తునందువలెనతిరిక్త జ్యోతిస్సుచేతనే ప్రకాశింపఁజేయబడి విషయముల తెలిసికొనుచుండును గనుక అప్పుడు చైతన్యజ్యోతికి సర్వావభాసకత్వము స్వయమనన్యావభాస్యత్వము సిద్ధించినను జాగరమునందాదిత్యాది జ్యోతిస్సులుండుతఱి చైతన్యజ్యోతి. యకించిత్కరమైనందున స్వయంప్రకాశము కాఁజాలదని పలికితివేని ఆదిత్యాది జ్యోతిస్సులు సంఘాతములు జడములు అయినందున పర్యంక శయ్యాదులవలెఁ బదార్థములు. దేహేంద్రియములకు స్వభావముగాఁ జైతన్యములేదు మనస్సంబంధమువలన నయ్యదికలుగు నని తెలిసికొంటిమి పదార్థములయిన బాహ్యజ్యోతిస్సులకు స్వాధ్యోపపత్తి కలుగనేరదు. స్వార్థమయిన చిద్జ్యోతియొక్క యవభాసనము దేహబుద్ధింద్రియాది సంఘాతమునకు లేనియెడల సంఘాతాత్మ బాహ్య విషయములఁ దెలిసికొనఁజాలఁడు. బుద్ధిద్వారమున బరంపరగాఁ జైతన్యజ్యోతియొక్క యవభాసముచేతనే సంఘాతాత్మ సర్వవ్యవహారము



రము తెలిసి చేయఁగలఁడు. ఇందుకుఁ బ్రమాణము శ్రుతి “యదే తద్ధృదయంమనశ్చైతత్సంజ్ఞానం” ఇత్యాది బాహ్యమున నెకఁగుటము కలదు దానిని నీవెట్లు తెలిసికొనఁగలుగుదువు ? ప్రప్రథమమున నంతఃకరణము స్వచ్ఛమును మిక్కిలి సన్నిహితమైనందున దానియందే చైతన్యోపలబ్ధి కలుగును. దాని సంస్కర్షద్వారమునఁ జక్షురింద్రియము చైతన్యముచేఁ బ్రకాశింపఁజేయఁబడును. అప్పుడు దానికి సూర్యాద్యా లోకము సహాయము కావలెను. తదాలోకసంయుక్తమైన చక్షురింద్రియద్వారమున ఆంతరమయిన మనస్సు బహిష్ఠమైన ఘటముతోఁ గలిసికొనును (అనఁగా మనస్సుయొక్క వృత్తిరూపప్రకాశము ఘటముతో వ్యాపించును). పిమ్మట పురుషుఁడు యిది ఘటమని తెలిసికొనును ఘటమును దెలిసికొనుటకు సూర్యునియొక్క ప్రకాశమును చక్షుస్సపేక్షించినను చైతన్యముజేఁ బ్రకాశింపఁ జేయఁబడియే స్వవిషయమును నభివ్యంజనము చేయుచుండును కావున సంఘాతపురుషుఁడు చైతన్యముచేఁ బ్రకాశింపఁ జేయఁబడియే జాగరమునందును బాహ్యవిషయములఁ దెలిసికొనుచుండును. చక్షురింద్రియము సూర్యప్రకాశానుగ్రహము గలిగినదైనను చైతన్యముచేఁ బ్రకాశింపఁజేయఁబడుచునే యుండును మఱియు వీడుఘటముదెలిసికొనవలెననిననీనికి సూర్యప్రకాశము కావలెను ఆసూర్యునిదేనిచే వీడు తెలిసికొనుచున్నాడు ? చైతన్యజ్యోతిచేతనేకదా అచ్చట వీనికి నే యితర ప్రకాశమక్కరలేదు. సూర్యాదిజ్యోతిస్సు లితరములయిన ఘటాదులఁ బ్రకాశింపఁ జేయుచున్నవైనను ఘటాదులవలెఁ జైతన్యముచేఁ దెలిసికొనఁబడుచున్నందునఁ జైతన్యజ్యోతియొక్క నిరతిశయస్వయంజ్యోతిష్టవమునకు బాధకములేదు. అట్లే ప్రదీపమును, ఇతరములను బ్రకాశింపఁ జేయునదియైనను ఘటమువలె స్వయము చైతన్యముచేఁ దెలిసికొనఁబడును. అనగా నచ్చట ప్రదీపముకలదని దెలిసికొనునది చైతన్యాత్మయే దీపమును దీపమెప్పుడు దెలిసికొనఁజాలదు. చంద్రాది జ్యోతిస్సులును వానినవి తెలిసికొనఁజాలవు, వానినిఁ దెలిసికొనునది చైతన్యజ్యోతియే. అదియేనీవు ఆదీపాదిజ్యోతిస్సులఁ దెలిసికొనుటకు నీకు దేనిప్రకాశము కావలసివచ్చును ? ఆత్మ

ప్రకాశమేకదా ఇట్లుండ జాగ్రద్దశయందీ చైతన్యజ్యోతి యాదిత్యాది జ్యోతిస్సులతో వ్యాప్తమై యుండును గనుక ముంజవలన నిషీకనువలె వేటుగాఁ బురుషుఁడు తెలిసికొన సాధ్యముకాదని యితర జ్యోతిస్సుల స్తమించు స్వప్న వేళయందే శ్రుతియును నీయాత్మకు నిరతిశయ స్వయంప్రకాశ రూపమునుఁ జూపించె ఈ దేహమునకుఁ గాని, ఇంద్రియములకుఁగాని, బుద్ధికిఁగాని, చైతన్యము స్వభావముగాలేదు. చైతన్యజ్యోతి మొట్టమొదట బుద్ధిని భాసింపఁజేయును తద్వారము ననింద్రియముల, తద్వారమునదేహమును, ఇటులస్థూలసూక్ష్మతౌరతమ్యముచేఁ బరంపరగా దేహబుద్ధింద్రియాది సంఘమును క్షీరమును మరకతమణివలె నేకీభావమును జెందించి చైతన్యముగలదానినిగాఁజేయును అందుచే నీదేహేంద్రియాది సంఘాతము చైతన్యముగలదివలెఁ గనఁబడుచుండును. స్వభావముగా దేహేంద్రియాదులు జడములు ఇందుకుఁ బ్రమాణముశ్రుతి “యథా ప్రకాశయ త్యేకః కృత్స్నం లోకమిమం రవిః క్షేత్రం క్షేత్రీ తథా కృత్స్నం ప్రకాశయతి భారత! యదాదిత్యగతం తేజః ఇత్యాది చ గీతాయాం” “నిత్యోఽనిత్యానాం చేతనశ్చేతనానాం” ఇతి “త మేవభాం తమనుభాతి సర్వం తస్య భాసా సర్వమిదం విభాతి” ఇతిచ కారకే “యేనసూర్యస్త పతితేజసేద్ధః” ఇతిచ మంత్రవర్ణః “శ్రోతస్య శోత్రం మనసోమనఇతిచ” కేనోపనిషది॥ బుద్ధియవభాస్యము, ఆత్మయవభాసకము, సూర్యప్రకాశము ఘటమును వ్యాపించి యుండునప్పుడాప్రకాశమును ఘటముకంటెవేటుగావివేచనముతో నీవు తెలిసికొనఁజాలవు ఆ ప్రకాశము శుద్ధమైనను, అవభాస్యమైన ఘటముతో సదృశమైనదగును ఆప్రకాశము రక్తపదార్థమును వ్యాపించిన రక్తాకారముగాఁ గనఁబడుచుండును హరితపదార్థమును బ్రకాశింపఁజేయుచు హరితాకారముగాఁ గనఁబడుచుండును నీలమును బ్రకాశింపఁజేయుచు నీలాకారముగనే గనఁబడుచుండును. రక్తపదార్థమును బ్రకాశింపఁజేయు ప్రకాశము రక్తాకారముగాఁ గనఁబడినను స్వభావముచే నయ్యది శుభ్రము, కానిరక్తముకాదు అని నీవు తెలిసికొనవలె, అట్లేపాలనుమరకతమణివలె బుద్ధింద్రియాది సంఘమును నీచైతన్యరూప

మేకీభవించి చైతన్యముకలదానినిగాఁ జేయుచుండును. నీచైతన్యస్వరూపము స్వభావముచేఁ బ్రకాశమువలె శుద్ధమైనది అదియే బుద్ధినిభాసింపఁ జేయుచు బుద్ధిసదృశముగాఁ గనఁబడును అనఁగా బుద్ధిధ్యానించుచున్న నీచైతన్యరూపమును ధ్యానించుచున్నదివలెఁగనఁబడును బుద్ధిమోహము పొందుచున్న నదియును మోహముపొందుచున్నదివలెఁ గనఁబడుచుండును బుద్ధిచలించుచున్న నదియుఁ జలించుచున్నదివలెఁ గనఁబడుచుండును. అందుచేత నేలోకమునకు భ్రాంతి కలుగుచున్నది వాస్తవముగా నీచైతన్యరూపము చింతించుటయులేదు. మోహమునుబొందుటయు లేదు చలించుటయులేదు బుద్ధి, యింద్రియములద్వారమున విషయములఁ జూచుచున్న నీవును జూచుచున్న వాఁడవుగా గనఁబడుచుందువు. బుద్ధివినుచున్న నీవును వినుచున్న వాఁడవుగాఁగనఁబడుచుందువు. అదిస్వాపవృత్తింజెంది నిదురబోవుచున్న నీవును నిన్నునిదురబోవువానినిగాఁ దెలిసికొనుచుందువు అదిమేలుకొనుచున్న నీవును మేలుకొనుచున్నవానినిగా నిన్నుదెలిసికొనుచుందువు. అది స్వప్నవృత్తింజెంది వాసనాత్మక విషయములఁ జూచుచున్న నీవును నిన్ను వానినిజూచుచున్న వానినిగాఁ గలచుచుందువు శరీరము భాసింపఁజేయుచు నీవుశరీరసదృశుఁడవగుదువు శరీరముస్థూలము గుచున్న నీవునిన్ను స్థూలునిగాఁ దెలిసికొనుచుందువు. శ్రు॥ యాపం రూపం ప్రతిరూపోబభూవ॥ పరమార్థముగా నీవుస్థూలుడవుకావు వినువాడవుకావు చూచువాడవుకావు అవియన్నియు నుపాధిధర్మములు శరీరము నీవనుకొనుట, చూచుచున్నాను, వినుచున్నాను, అనియనుకొనుట, మొదలగుధర్మములన్నియునీవికావు. నీవుస్వభావముచే వినువాడవు చూచువాడవు తెలిసికొనువాడవు కావు నీవుస్వభావముచే శుద్ధచైతన్యరూపుడవు అట్టి నీవు, ఈజడమైన హస్తపాదాది మత్తైన శరీరమెటులగుదువు నాశరీరము అని నీవు పలుకుచుందువు శరీరము వేద్యము నీవువేదితవు వేద్యవేదితలు, ఎప్పుడును, ఒకటి కానేరవు (తెలిసికొనఁ బడెడిదానికంటెఁ దెలిసికొనెడిది యతిరిక్తమే). దానికంటె నీవతిరిక్తుడవైనను నిన్ను వేఱుగా విమర్శనముతోఁ దెలిసికొనఁజాలక మోహమునుబొందుచుందువు. ఏమియజ్ఞానము! నాబుద్ధియని నీవు పలుకుచుందువు

దానికంటె నిన్ను వేటుగాఁ దెలిసికొనజాలవై తివి. బుద్ధియే నీవై తివేని నా బుద్ధియని నీవెటుల పలుకగలిగెదవు నేను బుద్ధినియని నీవు పలుకవలె నటులలేదు కావున దానియును దెలిసికొనుచుండువాఁడవు నీవు కనుక దానికంటె నిన్ను తిరిక్తునిగా భావించుము. నీవు స్వభావముచే చైతన్యజ్యోతివి తెల్లటిబియ్యపుగింజనుఁబొట్టుతోఁ గూడుకొనియుండునవుడు, ఆపొట్టుకంటె దానినివేటుగాఁ దెలిసికొనజాలవు. అట్లే బుద్ధిస్థమైన నీస్వరూపమును బుద్ధికంటె వేటుగాఁ దెలిసికొనఁజాలవు కనుకనదియే నీవని బుద్ధితాదాత్మ్యాధ్యాసమును జెంది తద్ధర్మముల నీయం దాలో పించుకొని నేను కతఁను, నేను భోక్తను, నేను జద్ధుఁడను, నేను సుఖిని, దుఃఖిని, అని నీవు భ్రమచేఁ దలచుచుండువు సూర్యునియొక్క ప్రకాశము మూత్రపురీషాద్య శుచిపదార్థములఁ బ్రకాశింపఁజేయుచుఁ దత్తదాకారములుగాఁ గనబడినను, ఆయశుచ్ఛాది ధర్మములు దానిని యంటునా? అంటవు. అదియెప్పుడును శుద్ధమే అటులనే నీవును బుద్ధినిభాసింపఁజేయుచు సుఖివిగా, దుఃఖివిగా, కామివిగా, మోహివిగాఁ గనఁబడుచుండువాఁడవై నను నాబుద్ధిగతసుఖదుఃఖ కామాది ధర్మములు నిన్నంటవు నీవెప్పుడును శుద్ధుఁడవై కామాదిధర్మములకు నాశ్రయము బుద్ధిగాని, నీవుకావు. ఇందుకుఁ బ్రమాణము శ్రుతి “కామస్సంకల్పో విచికిత్సా శ్రద్ధా శ్రద్ధాధృతి రధృతిప్రీతిధీభీరిత్యేతత్సర్వం మనఏవ” స్వప్నములో నీకు వాసనాత్మక మనస్సుకంటె నితరమైన వేద్యములేమియునుండవు. ఆవేద్యమైన మనస్సును దెలిసికొనుచుండెడివాఁడవు నీవు దానిని దెలిసికొను నీవదెట్లగుదువు నీవెప్పుడును వేదితవేగాని వేద్యమైన బుద్ధివి కావు. దానికిని బ్రకాశమునిచ్చువాఁడవు నీవే నిన్ను దానికంటెవేటుగా నీవుకనుగొనుటలేదు. ఏమియవిద్యామహిమ నీవు దేహబుద్ధింద్రియములకంటె నతిరిక్తుఁడవు, అనిలుత్తచైతన్యజ్యోతివి. ఈ శరీరముగాని, యీవిషయానుభవముచేసిడి జ్ఞాతయుఁగాని నీస్వరూపమని, తలఁచకుము. నీవు స్వరూపస్థితిచేఁబ్రకాశించెడి శుద్ధచైతన్యరూపుడవు. బుద్ధి యింద్రియములద్వారమున విషయముల వ్యాపించి వాని ననుభవించుచున్న, వినుచున్న, చూ



చుచున్న, నిన్నును నీవు వినుచున్న, చూచుచున్న, అనుభవించుచున్న వానినిగా భ్రమఁజెందుదువు. నీకు దర్శనశ్రవణమననాది ధర్మములు స్వాభావికములుకావు. ఈ శబ్దరూపాదివిజ్ఞానమునకు కారణమైనది బుద్ధియే. ఈబుద్ధిసుషుప్తిలో నిర్వాప్తారముగానుండునుగాన నప్పుడు నీవు స్వకీయ ప్రజ్ఞప్తిరూపమునందే భాసించెదవు. అన్ని కాలములయందు, అన్ని యవస్థలయందు నీరూపము వ్యభిచరింపక యేకరూపముగానే ప్రకాశించుచుండును. సుషుప్తిలో రూపాది విశేష విజ్ఞానములేనందున

సుషుప్తా చైతన్యస్యాలోపః

నీచైతన్యరూపము నశించునని తలచకుము. స్వప్నజాగరములందు బుద్ధి, యింద్రియములద్వారమునవిషయాకారముగాఁ బరిణమించుచుండనీవు రూపాదివిశేషవిజ్ఞానము కలవాడవై కనఁబడుచుందువు సుషుప్తిలో బుద్ధి స్వకారణమైన యజ్ఞానమందు లీనమై విషయాకార పరిణామశూన్యమై యుండ నీవుస్వభావ చైతన్యస్వరూపుడవై రూపాదివిశేషవిజ్ఞానములేనివాడవై యుండెదవు రూపాదివిశేషవిజ్ఞానము లేకపోయినమాత్రముచేతనే సుషుప్తిలో నీస్వరూపము బొత్తిగానశించునని పలికితివేని మేలుకొనినతర్వాత నాకేమియుఁ దెలియలేదు సుఖముగానిదురఁ జెందితినని, యాయవస్థయందలి యనుభవమునీ వెట్లు తెలిసికొనగలిగితివి కావున నాయవస్థలోనునున్నున్న వానినిగానేనమ్ముముఆయవస్థయందునునీకుసుఖానుభవమును, సర్వవేదనాభావముండునని యీయనుమాన ప్రమాణముచేఁ దెలిసికొనఁబడుచున్నది నీనే యవస్థలలోను నశించెడివాడవుకావు. స్వప్నజాగరములందు బుద్ధియుండునుగనుక యాబుద్ధివృత్తియైన యహంకారవృత్తి తాదాత్మ్యాధ్యాసముచే Identifies with ego దర్శన శ్రవణాది జ్ఞానములఁగలిగి నేనుచూచుచున్నాను అని నీవనుకొనెదవు, సుషుప్తియందాయహంకారవృత్తి వ్యభిచరించును గనుక నేనని నీవనుకొనుట లేదు. ఆనేననియనుకొనుట యన్యోపాధి ధర్మముకాని నీధర్మముకాదు. నీధర్మమేయైన సుషుప్తియందును నయ్యది వ్యభిచరింపక నీయందుఁగనఁబడవలె నటులలేదుగాన నిన్ను నేననియనుకొనెడి పరిచ్ఛిన్నాకృతి

కలవానినిగా భావింపకుము నీవపరిచ్ఛిన్నుడవు దర్శన శ్రవణాది విశేషజ్ఞానము, పరిచ్ఛిన్నాకృతి, నేనని యనుకొనుట, మొదలగు ధర్మములు బుద్ధినిమిత్తముచే నీయందుఁ జూడఁబడుచుండునుగాని వాస్తవముగా నీకవిలేవు కనుకనే శ్రుతియును నీవు బుద్ధిసామ్యము చేతనే ధ్యానించుచున్నవానివిగా చలించుచున్నవానివిగా నుండుచుండువని చెప్పుచున్నది. శ్రుతి॥ ధ్యాయతీవలేలా యతీవ ఇత్యాది॥ సుషుప్తిలో నీకు విశేషవిజ్ఞానము లేకపోవుటకుఁగాను గొన్ని హేతువులఁ జెప్పెదవినుము. మధురామ్లకటుతిక్తాదులయిన యనేక ప్రకారవృక్షరసముల వేటువేటుగా నున్నపుడు వానిని మనము వివిక్తముగా నియ్యది యామ్లరసము ఇయ్యది తిక్తరసము, ఇయ్యది మధురరసము అని వివేకముగాఁ దెలిసికొనగలుగుదుము. ఆరసముల భృంగముగొనితెచ్చి మధువుయందుంచినప్పుడు మనమువానిని వివిక్తముగా నిదియామ్లరసము ఇయ్యది కటుకము అని విశేషించి తెలిసికొనఁజాలము వాని విషయమై విశేష విజ్ఞానము లేకపోయినను సామాన్యజ్ఞానము మనకుఁగలిగియేయుండును. మఱియు నదులు వేటువేటుగా భూమిమీదఁ బ్రవహించునపుడు ఇయ్యది గంగ, ఇయ్యది నర్మద, ఇయ్యది కృష్ణ, అనివానినిమనము విభాగముగాఁ దెలిసికొన గలుగుదుము ఇవి యన్నియు సముద్రమునందేకీభావముఁజెందియుండ నియ్యదిగంగ, ఇయ్యది నర్మద అని వివేకముగా విశేషవిజ్ఞానము లేనివారమై యగుదుము. అప్పుడు వానివిషయమై మనకేమియుఁ దెలియజాలదు. అట్లే సుషుప్తియందు సర్వము స్వకారణబీజమందు (Nothingness తమోరూపస్థితి) లీనమయి యేకీభావము జెందియుండునపుడు దానిని విశేషముగా నీవు తెలిసికొననివాఁడవై సామాన్యముగాఁ దెలిసికొనుచుండెడివాఁడవై యుండెదవు నీయొక్కదృష్టిగాని తెలివిగాని యగ్నియొక్క యాప్త్యమువలె నేవేళయందును నేయవస్థయందును లోపించదు. అయ్యవి నీకు స్వాభావికముఁకనుక సుషుప్తిలోను నిన్ను వదలక నేయుండును. అన్నియవస్థలలోనును నీతెలివి నశించదని నిశ్చయింపుము. శ్రుతియును నీవవిలుప్తచైతన్య జ్యోతివని చెప్పుచున్నది ఇందుకుఁ బ్ర

మాణము శ్రుతి॥ యద్వైతన్న పశ్యతి పశ్యన్వైతన్న పశ్యతి న  
హి ద్రష్టుద్వైతేర్విపరిలోపా విద్యతేఽవినాశిత్యాత్ న తు తద్వితీ  
యమస్తి తతోన్యద్విభక్తం యత్పశ్యేత్॥ యద్వైతన్నజిఘ్రతి జిఘ్ర  
న్వైతన్నజిఘ్రతి న హి ఘ్రాతుర్ఘ్రా తేర్విపరిలోపా విద్యతేఽవి  
నాశిత్యాత్ న తు తద్వితీయమస్తి తతోన్యద్విభక్తం యజ్జిఘ్రేత్  
యద్వైతన్నరసయతే రసయన్వైతన్నరసయతే నహిరసయితుః రస  
యతేర్విపరిలోపా విద్యతే అవినాశిత్యాత్ న తు తద్వితీయమస్తి  
తతోన్యద్విభక్తం యద్రసయేత్ యద్వైతన్న వదతి వదన్వైతన్న వద  
తి నహి వక్తుర్వక్తేర్విపరిలోపా విద్యతే అవినాశిత్యాత్ న తు తద్వి  
తీయమస్తి తతోన్యద్విభక్తం యద్వదేత్ యద్వైతన్న శృణోతి  
శృణ్వన్వైతన్న శృణోతి న హి శ్రోతుశ్రు తేర్విపరిలోపా విద్య  
తేఽవినాశిత్యాత్ న తు తద్వితీయమస్తి తతోన్యద్విభక్తం యచ్ఛ్ర  
ణయాత్ యద్వైతన్న మనుతే మన్వానోనై తన్నమనుతే నహి  
మంతుమేతేర్విపరిలోపా విద్యతేఽవినాశిత్యాత్ న తు తద్విదీయ  
మస్తి తతోన్యద్విభక్తం యన్మన్వీత యద్వైతన్న స్పృశతి స్పృశ  
న్వైతన్న స్పృశతి నహి స్పృష్టుః స్పృష్టేః విపరిలోపా విద్యతేఽవినా  
శిత్యాత్ న తు తద్వితీయమస్తి తతోన్యద్విభక్తం యత్స్పృశేత్  
యద్వైతన్న విజానాతి విజానన్వైతన్న విజానాతి న హి విజ్ఞాతుర్విజ్ఞాతే  
ర్విపరిలోపా విద్యతేఽవినాశిత్యాత్ న తు తద్వితీయమస్తి తతోన్యద్వి  
భక్తం యద్విజానీయాత్ యత్ర నా అన్యదివస్యోత్ తత్రాన్యోన్య  
త్పశ్యేత్ ఇత్యాది॥ జాగ్రదాదిద్రష్టలయొక్క దృష్టిలోపించిననుఁజై తన్య  
జ్యోతియొక్క దృష్టి యేయవస్థయందును లోపింపనేరదు. ఎటులనిన  
జాగ్రద్దృష్టయంధుడైనను స్వప్నములోఁ బదార్థములఁ జూచుచునే  
యుండును. జాగ్రద్దృష్టయొక్క దృష్టిలోపించినను స్వప్నమందుఁజూ  
త్మదృష్టిచే జూచుచుగాన నాత్మదృష్టియెప్పుడును లోపింపదనియనుమే  
యింపుము నూత్నబుద్ధిచే నీరూపమును శోధించుకొంటివేని సుషుప్తి  
యందును నీతెలివి యశాధితమై భాసించుచుండునని నీవు తెలిసికొన  
గలెదవు ఈవిషయమై యొకయుదాహరణము చెప్పెదవినుము. ఒకమ

నుజుని నిన్నటిరాత్రి నిశీధపువేళ నీవెచ్చటనుంటివని ప్రశ్న చేయుదము  
 పెద్దవీధిలోనుంటినని వాఁడు బదులుచెప్పును. అచ్చటప్పుడెవరుండిరి  
 నీకేమి తెలియునని తిరిగి మనమడుగుదము అచ్చటెవరునులేరు నాకేమి  
 యుఁదెలియదనివాఁడు మరలపలుకును ఎవరునులేరని వాఁడు పలికిన  
 మాటవలన వానికంటె నితరులచోటలేరని నీవు తెలిసికొనెదవా లేక  
 వాఁడును లేడని నీవు తెలిసికొనెదవా వాఁడును లేడని తెలిసికొంటివేని  
 యాస్థితి యనుభవమును నెఱుఁగనివాఁడు యెవరును లేరని యాస్థితి  
 యనుభవమును గూర్చివాఁడెట్లుపలుకగలిగె డిని ఆనిశీధపువేళ యితరు  
 లెవరు న-చోట లేకపోయినందున ఎవరు లేక పోవుటను (సర్వవేదనా  
 భావము) వాఁడు తెలిసికొన్నవాఁడై ఎవరును లేరని వాఁడుపలికెను  
 గాని యాస్థితి యనుభవముగననిచో వాఁడు దానిగూర్చి పలుకుటయే  
 సంభవింపదు. కావున నితరు లచ్చట లేకపోయినను వానిని మాత్ర  
 ముచ్చటనున్న వానినిగానే నీవు తెలిసికొనవలెను. అట్లే సుషుప్తి నుండి  
 మేల్కొచ్చిన మనుజుఁడు నాకేమియుఁదెలియలేదు (నకించిదవేదిషం)  
 అని పలుకును రూపాదివిషయములు ఆసుషుప్తియందు కారణస్వరూ  
 పముగా నుండి దుర్వికములైనందున వాని విషయమయి విశేష  
 విజ్ఞాన మనుభవింపకపోవుటచేత నాకేమియుఁ దెలియలేదని మేలు  
 కొనినతోడనే స్మరించగలిగె వాఁడాస్థితియందు దానిననుభవింపనివాఁ  
 డయిన స్మరింపఁజాలఁడు ఏమియుఁదెలియకబోవుటఁ దెలిసికొనెడివాఁడు  
 అప్పుడునుండెడివాడేయని నీవు తెలిసికొనవలె ఏమియుఁ దెలియలేదను  
 జ్ఞానము సుప్తాంతితున కంతకుముందనుభవములేనిదై యాకస్మికముగా  
 నప్పుడేకలుగుననిచెప్ప సాధ్యమగునా? ఆజ్ఞానము వానికి స్మృతిరూప  
 ముగాని, కేవల మనుభవరూపము కానేరదు. స్మృతియెప్పుడును నను  
 భవజన్యమయి యుండవలె. కావున సుషుప్తియందు వానికి సర్వవేద  
 నాభావరూప యనుభవము కలదని చూఢిగా తెలిసికొనుము  
 సుషుప్తిలో నీస్వరూపముండునని యీహేతువులచే నిశ్చయముగా  
 నమ్ముము నీవు స్వయంప్రకాశుడవు స్వప్నమం దితరజ్యోతి యపేక్ష  
 లేకయే నీవుస్వయముగానే సర్వవిషయములఁ దెలిసికొనుచుండవు



### స్వాప్నికపదార్థః ఆభాసమాత్రం

అవస్థాత్రయమందును నీరూపము స్వయంప్రకాశమే స్వప్నమందును జాగ్రత్తునందువలె గ్రహించువాడు గ్రహింపఁబడునది (గ్రాహ్య గ్రాహకభావః) మొదలగు సర్వవ్యవహారము కనఁబడుచుండును. అచ్చటను చక్షురాదీంద్రియములుకలవు వానిని బ్రకాశముచే నుపకరించు సూర్యాది తేజస్సులుకలవు సంఘాతపురుషుడు ఇతరజ్యోతిస్సులచేతనే విషయములఁ దెలిసికొనుచున్నానని తలచునుగాని తాను చైతన్యముచేతఁ బ్రకాశింపఁ జేయబడినవాడై వానిని దెలిసికొనుచున్నానని యనుకొనునట్లు గనఁబడుట లేదుగనుక యాత్మస్వయంప్రకాశము స్వప్నమందును కానేరదని పలికితివేని జాగ్రత్తునందు బాహ్యమున శబ్దస్పర్శరూపాది విషయములుగలవు వానినిఁ బ్రకాశింపఁజేసెడి యింద్రియములు కలవు. ఇతర జ్యోతిస్సులుగలవు ఇవన్నియు స్వప్నమందుఁ గనఁబడినను అయ్యవి భ్రమరూపములుగాని వాస్తవములుకావు. ఎందుకనిన, నీవు జాగరావస్థయందు నేత్రోన్మీలనముచేసి నేత్రేంద్రియ ద్వారమున నొక విషయము చూడుము. పిదప నేత్రనిమిలనముచేసి స్మరించిన దానినే నీవు నీశరీరములోఁ జూతువు అయ్యది నిజమైనపదార్థమా కానేరదు. అయ్యదిసత్యమైనచో నల్పమైన శరీరమునందా మహత్పదార్థమెట్టిమడగల్గెడిని? ఇమడఁజాలదు కావున నయ్యది మనోవాసనారూపమని నీవెంచుము బహిఃప్రజ్ఞఁడై నేత్రోన్మీలనమందు జూచువాడును అంతఃప్రజ్ఞఁడై నేత్రనిమిలనమున లోపలజూచువాడును ఒకడే ఇద్దరును శరీరమునందుండియే చూచుచుందురు నేత్రోన్మీలనమున నేవిషయమును జ్ఞాత, చూడనియెడల నేత్రనిమిలనమున దేనినిగనుగొనఁజాలఁడు అట్లేస్వప్నమందును బాహ్యమున నింద్రియద్వారమునఁజూడఁ బడనియేపదార్థమును స్వప్నమందుఁ గనఁబడుట సంభవించదు ఒక వేళస్వప్నమందు జాగరమునఁ జూడఁబడని క్రొత్త పదార్థములు గనఁబడిన నవియును జన్మాంతరములందుఁ జూడఁబడినవిగానే తలంచవలె మనస్సు బహిఃంద్రియతంత్రము అదియింద్రియద్వారమున విషయమును దెలిసికొనఁగల్గునుగాని యింద్రియనిర

పేక్షమై విషయమును దెలిసికొనఁజాలదు చతురింద్రియ ద్వారమునబం  
 ధుపుత్రమిత్ర దేశనదీవన సూర్యచంద్రాదులు మొదలగు రూపములవ్యా  
 పించి వానిని దెలిసికొనుచుండును. ఇట్లే శ్రోత్రేంద్రియ ద్వారమున శ  
 బ్దముల, రసనేంద్రియ ద్వారమున రసముల, ఘ్రాణేంద్రియ ద్వారమున  
 గంధముల, త్వగ్నింద్రియ ద్వారమున స్పర్శల, గ్రహించుచుండును ఏయే  
 విషయములతో మనస్సుకలిసికొనునో యాయావిషయములచే నదియభి  
 రంజితమగును (అనగా గుఱుతుగలదై చేయఁబడును) ఈగుఱుతు నే వా  
 సనయనియు సంస్కారమనియు తత్త్వజ్ఞులు చెప్పుదురు రేయిఁబగలు నీవిం  
 ద్రియ ద్వారమున ననుభవించు శబ్దరూపాది విషయముల గుఱుతులు  
 నీమనస్సులో నాటుకొనియేయుండును నీవుమనస్సులో నేదిసంకల్పించి  
 న నాసంకల్పాత్మక వృత్తియును వాసనారూపముగా నీమనస్సులో నా  
 టుకొనియేయుండును. కావున స్వప్నదర్శి యీదేహమందుఁ జూచుమ  
 హత్పదార్థములన్నియు మనోవాసనారూపములుకాని వాస్తవములని త  
 లంచకుము అల్పప్రదేశముగలశరీరములో నిజముగామహత్తులైన పర్వత  
 హస్త్యాదులుండఁజాలవు కాననయ్యవిమిధ్యారూపములనియు నీవుకనవలె  
 జ్ఞాత యీదేహమందుండియేజాగరస్వప్నములరెంటినిఁ జూచునుఁగాని దే  
 హముకంటె బహిఃప్రదేశమున వాస్తవమైన పదార్థములఁ జూడడు నిజ  
 ముగాదేహముకంటె బహిఃస్సన దేశాంతరమునందు వాస్తవ పదార్థముల  
 నుఁ జూచుననియంటివేని నీవుస్వప్నముఁగనునపుడు నీజనకుఁడు, జనని,  
 పుత్రులు, మేలుకొనియేయుందురు. వారునీతోఁ బలుకుటలేదు నీవువా  
 రితోఁస్వప్నమున మాట్లాడుచుందువు స్వప్నములోనీవు పుత్రునినొక  
 ప్రశ్న నడుగుదువు అందుకువాఁడు జవాబుచెప్పును ఈవృత్తాంతమును  
 నీవుస్వప్నమునఁగనెదవు. నిజమైనపుత్రుని నీ వడుగుటలేదు వీఁడు జ  
 వాబు చెప్పుటయులేదు. స్వప్నములోనీకుఁ గనఁబడి జవాబునిచ్చు  
 పుత్రుఁడు వేఱొండాకారముగల వాఁడుగాఁగనఁబడఁడు ఇట్లుండస్వప్నము  
 లోనీకుఁ గనఁబడినపుత్రుఁడు ప్రశ్నసమాధాన రూపవ్యాపారము సత్య  
 మని నీవెట్లు చెప్పగలవు వాడింకొక పుత్రుఁడనెదవేని మేల్కొంచినతో  
 డనే వాఁడేలఁ గనఁబడకపోవలె కనుక, ఆస్వాప్నిక పుత్రుఁడు నీవుప్రశ్న

నడుగుటయు వాఁడుసనూధానము చెప్పుటయు మొదలగు వ్యవహారము  
 తయు మనోవాసనాభ్రమరూపమనియే విశ్వసించుము. నీమనస్సు జాగర  
 మున విషయవాసనలచే నభిరంజితమై స్వప్నమందు దృశ్యపదార్థ రూప  
 ముగా నాభాసించుచుండునని శ్రుతియును జెప్పుచున్నది. శ్రుతి “అస్య  
 లోకస్య సర్వావతో మాత్రామపాదాయేతి” “తదేతత్సర్వం మనస్యేకీభ  
 భవతీతి” అత్రైషస్వప్నే మహిమానమనుభవతి యద్దృష్టం దృష్టమను  
 పశ్యతిశ్రుతం శ్రుతమేవార్థమనుశ్రుణోతి దేశదిగంతరైశ్చ ప్రత్యనుభూ  
 తంపునఃపునః ప్రత్యనుభవతి దృష్టం చాదృష్టంచశ్రుతం చాశ్రుతంచ  
 అనుభూతంచా ననుభూతం చసచ్చాసచ్చ సర్వంపశ్యతి సర్వః  
 పశ్యతి” మనస్సు సూర్యునివంటిది ఇంద్రియములు రశ్మిలవంటివి  
 సూర్యుడస్త మించుచున్న తద్రశ్మిలునున తనియందేకీభవించి  
 యుండును అతఁడుదిరిగి యుదయించుచున్న నవియును వేఱుగా  
 లోకమందు వ్యాపించును సూర్యునితోఁగూడ రశ్మిలుండుచుండును  
 గాని నతనినివదలిస్వతంత్రముగా నుండజాలవు. అట్లేమనస్సు స్వా  
 పమునుజెందుచున్న నింద్రియములును స్వస్థానముల వదలిమనస్సునందే  
 కీభవించియుండును తిరిగిజాగరమునుజెందుచున్న నవియును వేఱుగాస్వ  
 స్థానములఁజేరి విషయములందువ్యాపించును ఇంద్రియములెప్పుడును మ  
 నోధీనములై యుండునుగాని మనస్సును వదలిస్వతంత్రముగా నుండఁజా  
 లవు దీనినే శ్రుతియును జెప్పుచున్నది “యథా గార్గ్య మరీచయో అర్కః  
 స్వాస్తంగచ్ఛతః సర్వావపతస్మిన్తే తేజోమణ్డలపకీభవన్తితాఃపునఃపునరు  
 దయతః ప్రచరంత్యేవంహవై తత్సర్వం పరేదేవేమనస్యేకీభవతి” కనుక  
 స్వప్నమున స్వప్నదర్శికి నెకమనస్సే వేద్యమై యుండును ఆ మనోవాస  
 నారూపమైనవృత్తులేకర్తనిమిత్తముచేనభివ్యక్తములై బాహ్యమునశరీరవి  
 షయేంద్రియాకారములుగాబంధుమిత్రపుత్రదేశాంతరనదీరూపములుగా  
 నాభాసించునుఅప్పుడుస్వప్నదర్శి కేవల మావాసనారూపములైనపదార్థ  
 ముల నేభ్రమచేజూచుచుండునుగాని స్వప్నమునఁజూడఁబడెడియాదిత్యా  
 దిజ్యోతిస్సులు, శరీరము, ఇంద్రియములు, మొదలగుపదార్థములన్నియు  
 నాభాసలేవాస్తవములుకావు. కావుననవ్వేళ సంఘాతపురుషుఁడితరజ్యో

తిస్సులచేఁ దానువిషయములఁ దెలిసికొనుచున్నానని తలచడు అతఁడి  
తరజ్యోతులులేనియాస్వప్నమునఁదనస్వయంప్రకాశరూపమును వివిక్త  
ముగాఁ దెలిసికొనగఁలడుజాగరమునందై తేయాచైతన్యజ్యోతిఃజ్యోత్యం  
తరములతో వ్యాపించియుండునుగావున తుషతోఁగలిసి యుండెడితండు  
లమువలె సులభముగాఁ దెలిసికొనఁబడక దుర్వివేకమైయుండును గావు  
ననే స్వప్నమందుఁ జై తన్యజ్యోతికి సర్వావభాసకత్వరూపమును, అన  
న్యావభాసకత్వరూపమును, అయిన చిత్త్వము నిరాటంకముగా సిద్ధిం  
చునని దెలిసికొనుము ఏవిషయములులేని సుషుప్తి దశయందయ్యదితేలి  
సికొన సాధ్యముకాదు స్వప్నమందు దృశ్యమైన మనోవృత్తివిలక్షణ  
ముగా నాత్మస్వరూపము సువివేకమైభాసింపఁబడిని కానస్వప్నమందేయా  
త్మకు స్వయంజ్యోతిష్త్వముచూపించఁబడియె ఇందుకుఁ బ్రమాణవచనము  
“అతఏవశ్రుతో స్వప్నేదృశ్య వృత్తివివేకతః స్వయంజ్యోతి స్స్వరూపే  
ణతస్యాః ద్రష్టాప్రదర్శితః”

అవస్థా త్రయేఽప్యత్కా, అసంగః, కామకమాభ్యాంవివిక్తః.

నీవుప్రకాశమువలె శుద్ధుఁడవు ప్రకాశమశుచి పదార్థములలో  
నుండెడిదైనను వాటిధర్మములు దానినియంటునా అంటవు పద్మపత్ర  
ము జలమందుండెడిదైనను ఆజలమునుదానినియంటదు అట్లేనీవును ను  
పాధులలోనుండెడి వాఁడవైనను వాటిధర్మములు నిన్నంటవు. ఎందుకని  
న, మూర్తము మూర్తాంతరముతో సంబంధముగలదగును నీవమూర్తు  
ఁడవు కావున మూర్తములైన దేహేంద్రియాద్యుపాధులతో నీకుసంబం  
ధములేదు. కనుక వానిధర్మములచే నీవులేపనముచేయఁబడవు. లేపన  
మనగా నితరములతో సంబంధముకలుగుచుండ, తద్రూపములచేతఁ  
బూయఁబడుట మనస్సు మూర్తద్రవ్యము కాననయ్యది మూర్తములై  
న విషయములతో సంబంధముకలదగుటవలన వానిచే నభిరంజింపఁజే  
యఁబడుచుండును. వస్త్రముమృగమదముతో సంబంధముకలదగును. దా  
నిచేనదివాసనగలదై చేయఁబడును. ఇట్లే మూర్తములుఒండొంటులు సం  
బంధముగలవై తత్తద్ధర్మములచే లేపనము చేయఁబడినవగుచుండును. లేపన  
ముకు హేతువు సంబంధమే అదియే సంగమని చెప్పఁబడును నీవమూ



రుడవై నందున దేహేంద్రియాద్యుపాధుల సంబంధము నీకుఁ గల్గదు  
 కనుక వాని ధర్మములచే నీవభిరంజితుడవుకావు గాన బ్రహ్మవేత్తలు  
 నునిన్ను గగనమువలె పద్మపత్రమువలె నిర్లేపునిగా నసంగునిగా నిరంజను  
 నిగాఁ జెప్పుచుందురు. పద్మపత్రము జలమునువలె నీవు దేనినంట  
 వు. నీవు శరీరములోనుండెడివాఁడవై నను, అశరీరుడవే బుద్ధిసంబంధము  
 చే పరిచ్ఛిన్నుడవుగాఁ గనఁబడినను అపరిచ్ఛిన్నుడవే ఇందుకుఁ బ్రమా  
 ణము “శరీర్యప్యశరీర్యేషః పరిచ్ఛిన్నోఽపిసర్వగః” సూర్యప్రకాశము  
 సమస్తప్రాణి నేత్రములవ్యాపించి ప్రకాశింపఁ జేయుచున్న ను వానిదోష  
 ములచే స్పృశింపఁబడదు. అటుల నీవును బుద్ధ్యాదులలో వ్యాపించి వానినిఁ  
 బ్రకాశింపఁజేయుచున్న ను వాని ధర్మములచేతనీవు స్పృశింపఁబడవు.  
 శ్రుతి “సూర్యోయథాసర్వలోకస్య చక్షుర్నలిప్యతే చాక్షుషైర్భాహ్య  
 దోషైః ఏకస్తథాసర్వభూతాంతరాత్మా నలిప్యతేలోకదుఃఖేన బాహ్యః”  
 ఇతి నీవు క్రియలఁ జేసెడివాఁడవుకావు మాస్తపాదాదులచేఁ గ్రియచు  
 జేయుచుండెడిది యీశరీరము నీవుకావు నీవుభ్రమచేఁ జేయుచున్నానని  
 దలచుదువు. నీవుచేయుటలేదు. ఎయ్యదికర్మనుజేయునో యదియే దా  
 ని ఫలములచేఁ గట్టఁబడును. నీవు కర్మను జేసెడివాఁడవుకావు కనుక  
 తత్ఫలములచేతను బంధింపఁబడవు. నీవుస్వభావముగా నుపాధిగలవాఁ  
 డవు కావు. స్వభావముగా శరీరముగలవాఁడవై తివేని స్వప్నమందును  
 దానిని వదలఁజాలవు. స్వప్నమున నీవుశరీరమునువదలి యన్యమయిన  
 వాసనామయ శరీరముతో దేశాంతరగమనాది వ్యవహారముల సలి  
 పెదవు. స్వభావముగా నీవునిరుపాధికుడవుక్రియలు నీధర్మములు కావు.  
 శరీరధర్మములు నిజముగాఁ గ్రియలునీధర్మములయిన స్వప్నమందును నీవు  
 వానినిజేయుచు వానిఫలములచే బద్ధుడవు కావలెనటులలేదు స్వప్న  
 మునఁ గర్మను జేయుచుండెడివానివలెను తత్ఫలములయిన మోదత్రా  
 సాదుల ననుభవించువానివలెను గనఁబడుచుండువు అయ్యది యా  
 భాసమాత్రమే శ్రుతి॥ ఉతేవస్త్రీభిస్సహమోదమానః॥ మాస్తపాదాదులు  
 గలశరీరమేనీకు నిజముగా స్వప్నమందు లేదు. అటులుండఁ గ్రియ నెట్లుఁ  
 జేయగల్గెదవు. భ్రమచే మోదత్రాసాదులఁబొందుచున్నానని తలచెదవు

నీవు నిజముగాఁ వానిని బొందుటలేదు. రాజువలె సాక్షిగాఁజూచుచుం  
 దువు. శ్రుతి॥ దృష్ట్యైవ పుణ్యం పాపంచ॥ దర్శనమాత్రమువలన  
 వానిచే బంధించఁబడవు కావున స్వప్నమున నీవు క్రియలఁజేయుట  
 లేదు తత్ఫలములచే బద్ధుఁడవగుటయు లేదు. అందుచేఁ గర్మ నీకు  
 స్వాభావికధర్మముగాదని స్పష్టమయినది స్వప్నమున నీకు దేనితోను  
 సంబంధములేక బోవుటచే నీవసంగుడవని తెలిసికొనుము స్వప్నమున  
 నీవునిజముగాఁ గర్మచేయుచుఁ దత్ఫలముచే బంధించఁబడెడివాఁడవైన  
 మేల్కొనినపిదపయును నీవు బంధించబడినవాఁడవయి యేకనఁబడ  
 వలె స్వప్నమందు నీవొక చౌర్యకర్మనుజేసెదవు రాజభటులచే కారా  
 గృహములో నుంచఁబడి దుఃఖమునుభవించెదవు. అయ్యదినిజమనియెద  
 వేని మేలుకొనిన పిదపయును నాదుఃఖమునునీవనుభవించుచుఁ గనఁబడ  
 వలెఅటులలేదు కనుక అచ్చటనీవుచేయుఁగర్మయు నాభాసయేతత్ఫలము  
 లయిన దుఃఖానుభవములు ఆభాసమాత్రములేయని నమ్ముము స్వప్న  
 మునఁ గామముచే మిత్రాదిజనులు చూచుచుండ నీవొక నింద్యకర్మను  
 జేసెదవు అయ్యది నిజమంటివేని మేలుకొనిన పిమ్మట నిన్నానింద్య  
 కర్మఁజేయుటవలన వారుదూషింపవలె. ఆకామసంగము గలవాడవయి  
 యేకనఁబడవలె అటులలేదు. కావున కామక్రియాదులునీధర్మములుకావు.  
 నీవు నిష్క్రియుఁడవు కామాది ధర్మరహితుఁడవు, అకతఁవు అసంగుఁ  
 డవు అని దెలిసికొనుము. శ్రుతి॥ నిష్కలం నిష్క్రయం శాంతం నిర  
 వద్యం నిరంజనమితి॥ లోకములో మూర్తపదార్థములు మూర్తాంత  
 రములతో సంబంధముగలవగునపుడు క్రియోపలబ్ధి జూడఁబడుచుండును  
 నీవమూర్తుడవు ఏమూతఁద్రవ్యములతో నీకు సంబంధము సంభవిం  
 చకపోవుటచే క్రియోపలబ్ధియు సంభవింపదు. మూతఁములయిన దే  
 హేంద్రియాదిసంఘముతో సంబంధములేనందున నీవు క్రియోపలబ్ధికి  
 కారణుడవు కావు శ్రుతియును స్వప్నమందు నీవసంగుడవని చెప్పు  
 చున్నది. “అసంగోహ్యాయంపురుషః” స్వప్నమందలి క్రియయుతత్ఫలము  
 లయినదుఃఖాద్యనుభవము ఆభాసమాత్రమయినందున ఆత్మవానితో సం  
 బంధములేనివాఁడైననుకామసంబంధముగలవాఁడుగాఁజూడఁబడుటవలన

ససంగుడేయని పలికితి వేని మేలుకొనిన పిదపయునావిషయవిశేషమందలి  
 కామముగలవాడయియే కనఁబడుచుండవలె. అటులలేదు కావున  
 కామముకూడ, ఆభాసయేయని తెలిసికొనుము స్వప్నమున కామ  
 కర్మాదులాభాసలయినందున నాత్మయసంగుడయినను జాగరముననేను  
 గతఁను, నేనుకామిని అని తలచుచు కామముచేఁ గ్రియనుజేయుచుఁ  
 గన్పడుచుండును. కనుక జాగరముననాత్మ సక్రియుఁడు సకాముఁడు  
 ససంగుఁడు అని పలికితి వేని జాగరమునందును గ్రియనుజేయునది యీశరీర  
 మే కాని యాత్మకానేరదు. కరచరణాది మత్తైనశరీరము చేయుచున్న  
 ఆత్మయును జేయుచున్నదివలెఁ గనఁబడుచుండును బుద్ధి కామముగల  
 దైన యాత్మయు నటులనే కనఁబడుచుండును బుద్ధి సుఖదుఃఖఫలముల  
 చే బంధింపఁబడుచున్న ఆత్మయు నటులనే కనఁబడుచుండును. కావున  
 జాగరమునను ఆత్మయసంగుడే నిష్క్రియుడే అకాముడే శ్రుతి॥ ధ్యా  
 యతీవలేలాయతీవ॥ మఱియు జాగరమున కామకర్మలాత్మకు స్వాభా  
 విక ధర్మములయిన సుషుప్తియందును నవివ్యభిచరింపఁజాలవు. సుషు  
 ప్తియందాత్మ కామరహితుడై కర్మరహితుడై యసంగుడై కేవలము  
 ప్రజ్ఞప్తిమాత్రము స్వరూపముకలవాడై కనఁబడుచుండును. కావున  
 కామకర్మాదిధర్మము లన్యోపాధిధర్మములు స్ఫటికమందు తాహిత్యాను  
 లువలె జాగరమున నాత్మయందుఁ జూడబడెడివైనను అవిస్వభావము  
 గా నాత్మధర్మములు కావని నీవెంచుము. నీవెప్పుడును నిర్ధర్ముడవే  
 నిష్క్రియుడవే శరీరములోనుండెడివాడవయినను వానిధర్మములచే  
 నభిరంజితుఁడవుకావు. ఇందుకుఁ బ్రమాణము గీత॥ అనాదిత్వాన్నిర్గుణ  
 త్వాత్పరమాత్మాయమవ్యయః॥ శరీరస్థోఽపి కౌంతేయ న కరోతి న  
 లిప్యతే॥ స్వప్నమునుండి జాగరమునుబొంది స్వప్నధర్మములచే విడు  
 వఁబడి శుద్ధుఁడవై కనఁబడుచుందువు జాగరమునుండి సుషుప్తింజెంది  
 జాగరధర్మములచే విడువఁబడి శుద్ధుఁడవై కనఁబడుచుందువు. కాబట్టి నీవు  
 మూడుస్థానములందును ససంగుడవే శుద్ధుడవే యేధర్మము నిన్నంటదు  
 నీవునిత్యశుద్ధుఁడవు స్థానత్రయధర్మవిలక్షణుఁడవు అమృతుఁడవు నీవు  
 క్రమముగా జాగరమునుండి స్వప్నముఁ జెందెదవు. స్వప్నమునుండి

సుషుప్తిఁజెందెదవు. తిరిగి క్రమవ్యత్యాసములచే స్వప్నమునైన లేక  
 జాగరమునయిన పొందెదవు ఇటుల మూడవస్థలలో మెలగుచు  
 న్నందున నీవు వీనికంటె నతిరిక్తుడవని గ్రహింపుము సుషుప్తియందు  
 కామకర్మాది ధర్మములు లేనిదైభాసించెడిదియే నీస్వభావరూపము.  
 ఒకయవస్థయందు నీయందుఁగనఁబడెడి ధర్మములు వేటొకయవస్థయం  
 దు వ్యభిచరించుచుండును. కావున ఆధర్మములు నీకు స్వాభావికములు  
 కాఁజాలవు అవి నీకాగంతుకములు గనుక నేయవి సుషుప్తియం  
 దు వ్యభిచరించుచుండును అగ్నికి నౌష్ణ్యమువలె స్వాభావికధర్మ  
 ములైన సుషుప్తిలోను నవి నిన్నంటుకొనియే యుండవలె అటు  
 లలేదు కావున, ఆకామాది ధర్మము లన్యోపాధి ధర్మములు  
 కాని నీవికావనితేలినది నీవు స్వభావముగా శుద్ధస్ఫటికమును బో  
 లియుండెదవు. నీవు స్థానత్రయధర్మములకంటె నతిరిక్తుడవు వాని  
 తోనీకు సంబంధములేనందున నసంగుడవు. నదియందు ప్రవాహముచే  
 నకంప్యమైన నొకమహామత్స్యము ఈవలిదరినుండి యావలిదరికి నావ  
 లిదరినుండి యావలిదరికి సంచరించెడిరీతిని నీవును నీమూడవస్థలందు, ఒక  
 యవస్థనుండి మఱియొకయవస్థనుగూర్చి జరించుచుండెదవు ఆమత్స్యము  
 ఉభయకూలములందుఁ గ్రమముగా సంచరించుచుండును అయ్యది యా  
 కూలములకంటె నతిరిక్తమై చూడఁబడుచుండును ఉభయకూలగతధర్మ  
 ములైన నాచుపాచి కాలుష్యాదులచేనది పూయఁబడుటలేదు అట్లేస్వ  
 ప్నజాగరాదులందు జర్ధించుచుండెడి నిన్నువానికంటె నతిరిక్తునిగాను  
 వానిధర్మములచేఁ బూయబడక యసంగునిగాను భావింపుము శ్రుతి  
 “తద్యథా మహామత్స్యః ఉభేకూలే అనుసంచరతి పూర్వం చాపరం చై  
 వమేవాయం పురుషః ఏతావనుసంచరతి స్వప్నాతం చ బుద్ధాంతం చేతి”  
 నీవునిజముగా నొకయవస్థనుండి మఱియొకయవస్థనుగూర్చి సంచరించు  
 టయునులేదు నీవుగిరికూటమువలె స్థిరుడవు కాబట్టి యాత్మవేత్తలుని  
 న్ను కూటస్థునిగాఁ జెప్పుదురు (కూటస్థవతిష్ఠతీతి కూటస్థః) ఆ జరించున  
 దియు బుద్ధియేగాని నీవుకావు ఆబుద్ధినిమిత్తముచే నీవు చరించుచుండు  
 వానివలెఁ జూడఁబడుచుండువు. ఆబుద్ధికిస్వప్నజాగర సుషుప్తులను మూడ



వస్థలుకలవు. ఈమూడవస్థలలో నదిచరించుచుండెడిని. దానిసంబంధము చే నీమూడవస్థలు నీయందుఁజూడఁబడుచుండునుగాని, యథా<sup>4</sup>ముగ నీకవిలేవు నీవుమూడవస్థలకంటె విలక్షణుడవు బుద్ధిసంబంధమును (అగా బుద్ధియందాత్మభావము) నీకుస్వస్వరూపజ్ఞానము లేకపోవుటనఁ నగల్గినది నీవుబుద్ధివిగావు బుద్ధినిబ్రకాశింపజేసెడి జ్ఞానమేనీస్వరూపము ఈమూడవస్థలలో జ్ఞాతృత్వజ్ఞేయములు వ్యభిచరించుచున్నను జ్ఞానస్వరూపము మాత్రము వ్యభిచరింపక స్వయంప్రకాశముగా భాసించుచుండును ఆజ్ఞానస్వరూపమే నీనిజరూపమని భావింపుము.

విశ్వతైజసప్రాజ్ఞేభ్యో విలక్షణం తురీయం.

జాగరమున నీవింద్రియములద్వారమున బహిర్విషయములందుఁ బ్రజ్ఞకలవాడవై రూపాదులఁజూచుచు, వినుచు, నేను అని అనుకొనెడినిన్ను ఈస్థూలమునుగాను, పరిచ్ఛిన్నాకృతికలజ్ఞాతనుగాను నెన్నుచుండువు ఈజాగరముఁదెలిసికొనెడి నిన్నువిశ్వనిగా వేదాంతులు వచించెదరు స్వప్నమున బాహ్యేంద్రియములుపరమించినను అంతస్థమైన వనస్సుయొక్క వాసనామయవిషయములందుఁ బ్రజ్ఞకలవాడవై నేను చూచుచున్నాను, వినుచున్నాను, అనితలంచుచు వాసనాత్మకసూక్ష్మవిషయముల భ్రమచేసనుభవించుచుండెదవు. ఈస్వప్నమును దెలిసికొనెడినిన్ను తైజసునిగా వేదాంతులు చెప్పుదురు (తేజసిభవతీతితైజసః తేజశ్చబ్దేనమనో వాసనామయ ప్రజ్ఞావివక్షితా తాదృశేప్రకాశరూప ప్రజ్ఞాయాం భవతీతితైజసితీతీసంజ్ఞా) సుషుప్తియందు నీవు ప్రజ్ఞాన ఘనుడవును రూపాదివిశేష విజ్ఞానములేనివాడవును మంచుచే నూర్యుడువలె తమోరూపమైన మాయచే నావరింపఁబడినవాడవును దానితో నభేదముఁజెంది (Identifies with nothingness) స్వరూపమును మఱచి నిద్రాసుఖమనుభవించుచుండువు ఈసుషుప్తిని దెలిసికొనెడి నిన్ను ప్రాజ్ఞునిగ తత్వజ్ఞులు వచింతురు. (ప్రకర్షణాజ్ఞః ప్రాజ్ఞః ప్రజ్ఞస్తి మాత్రస్వరూప మస్మైవేతి ప్రాజ్ఞోవా) ఈస్వప్నజాగరసుషుప్తులఁ దెలిసికొనెడి జ్ఞాతలునీవు కావు. వారికి విలక్షణముగ భాసించెడి తెలివినీలో నొకటియున్నది. అయ్యది యీముగ్గురికంటె విలక్షణము, స్వయంప్రకా

శము దృశ్యసంబంధములేనిదై యొప్పారునది. అదియే యన్నియవస్థల  
యం దన్ని కాలములందు సత్యము. అదియే బ్రహ్మము. అదియేనీవు.  
దీనినే బ్రహ్మవేత్తలు తురీయమనియు, జతుర్థమనియు, వ్యవహరింతు  
రు. దానియందే యీవిశ్వతైజసప్రాజ్ఞలు సముద్రమునం దలలవలె బు  
ట్టుచుందురు. నశించుచుందురు. కనుక అవి సత్యములుకావు. కాలత్ర  
యమందుండునదియే సత్యమనిచెప్పఁబడును బహిః ప్రజ్ఞఁడై జాగరమున  
నుభవించెడి విశ్వుఁడవునీవుకావు అంతః ప్రజ్ఞఁడై స్వప్నముననుభవించె  
డి తైజసుడవు నీవుకావు. ప్రజ్ఞానఘనుడై సుషుప్తిని యనుభవించెడి  
ప్రాజ్ఞఁడవు నీవుకావు. జ్ఞానమాత్రమైన తురీయమే నీవు ఇందుకుఁ బ్ర  
మాణము “నాంతఃప్రజ్ఞం న బహిఃప్రజ్ఞం నోభయతః ప్రజ్ఞం న ప్రజ్ఞానఘ  
నం న ప్రజ్ఞం నాప్రజ్ఞం...అద్వైతం చతుర్థం మన్యం తే స ఆత్మాస విజ్ఞేయః॥  
తత్త్వమసి శ్వేత కేతో” బహిఃప్రజ్ఞాదిధర్మములుగలవిశ్వతైజసప్రాజ్ఞలురజ్జ  
వునందు సర్పమువలెఁదోచెడిమాత్రమే స్వరూపముగలవారై నీయందుఁ  
జూడఁబడుచుందురు. రజ్జవునందుఁదోచఁబడుచుండెడిసర్పమురజ్జవుకంటె  
వేఱుగాదు అట్లేనీయందుప్రతీతములగువిశ్వాదులునీకంటె వేఱుగారు. వా  
రు నీయాభాసలు అనగా (బుద్ధిసంబంధముచేసీవుజ్ఞాతృత్వాది ధర్మములుక  
ల్గినవాఁడవై యటులనాభాసించెదవు) ఆభాసయనగాపరమార్థముగాలేని  
దైనను శుక్తియందు రజితమువలెఁదోచెడిమాత్రమే స్వరూపముగలది.  
వాస్తవముగా నది సద్రూపముకాదు. జలమందు నీవు సూర్యబింబ  
మునుజూతువు. సూర్యునికంటె వేఱుగా నిజమైన ప్రతిమరూప మొక  
టియందుకలదా? లేదు. అందుఁ గనఁబడెడిది నీ మనోవృత్తిరూపప్రభ  
మాకారమే నిజముగా నదిలేనిదైనను భ్రమచేనుండునదిగాఁ దోచఁబ  
డుచుండును. కావున విశ్వతైజసాదిజ్ఞాతలు భ్రమభూతులు సత్యములు  
కావు జ్ఞానమాత్రమే సత్యము అదియే నీవు అదియేనేను. నీవు గగన  
మువలె లోపలవెలుపలనంతట వ్యాపించి దృశ్యసంబంధములేక ప్రకా  
శించెడివాఁడవు. శ్రుతి “ఆ కాశవత్సర్వగతశ్చ నిత్య” ఇతి నీవునిజస్వరూప  
మును మఱచి యనాత్మలైన దేహబుద్ధులయం దాత్మత్వప్రతిపత్తిని  
జెంది స్థూలఁడను కృశుఁడను దుఃఖినియని నీవు భ్రమనుజెందుచుంటివి.

కామాది ధర్మములు నీవికావు కృత్యాదిధర్మములు నీవి కావు నీవు నిధర్ముడవు నీవు క్రియను జేసెడివాడవు కావు. తత్ఫలము ననుభవిం చెడివాడవు కావు. స్వరూపావస్థితీచేబ్రకాశించెడిచైతన్యరూపుడవు. నీ నిజస్వరూపమును నీవుమఱపుజెందితివి నీస్వరూపమును సూర్యుని మం చువలె నావరించినదియొకటి యున్నది. దీనినే ఛాయయనియు నజ్ఞాన మనియు అవిద్యయనియు పలువిధసంజ్ఞలచే నాత్మవేత్తలువచించుదురు. అది నీ స్వరూపమునకుఁ బట్టతెరవలె నావరకమైనందున నీశుద్ధతెలివి రూపము నీకు స్ఫురించుటలేదు. అన్ని నిత్యప్రకాశముకలదే అదియే నుసిచేతఁ గప్పబడిన దాని ప్రకాశము వెలుపలికి వ్యక్తముగాఁజూడఁ బడదు. అట్లే నీవును మాయచే నావరించఁబడినందున నీ స్వరూపము నీకుఁ తెలియుటలేదు. అంతమాత్రముచే నీ స్వరూపముకు నాశములే దు. సూర్యుఁడుమేఘములచే నావరింపఁబడినపుడు ప్రకాశములేనివాని వలెఁ గనఁబడుచుండును. అట్లే నీవిద్యచే నావరింపఁబడినందున నీ నిజస్వరూపము వివేచనముగాఁ దెలిసికొన నీకు దుర్బోధమాయె మూడవస్థలలోను నీ రూపము నీకుఁ దెలియఁబడుటలేదు. (తత్త్వాప్ర తిబోధః) అందుచేతనే జాగరమున బుద్ధిసంబంధముచే బహిఃప్రజ్ఞుడనై యహంకారవృత్తిచే పరిచ్ఛిన్నాకృతిగల్గిన విశ్వనిగ వికల్పించుచుం టివి. స్వప్నమున తైజసునిగవికల్పించుచుంటివి. సుషుప్తియందు ప్రా జ్ఞనిగ వికల్పించుచుంటివి (స్వప్న జాగరయోస్తత్త్వాప్రతిబోధః విపరీ తజ్ఞానం చ సుషుప్తాకేవలం తత్త్వాప్రతిబోధః ఇతిగౌడపాదః) లోకములో నంధకారముచే రజ్జునకప్పఁబడియుండిన దానినిబురుషుఁడుదెలిసికొనలేక సర్పముగానై న భూచ్ఛిద్రముగానై నదండముగానై న వికల్పించును అట్లే శుక్తినిజూచి రజితమునుగ వికల్పించును. అటులనే నిజస్వరూపము మాయచే నావరింపఁబడినందున దానిని గనుగొనలేక నీవు నిన్నుఁ జా గరాదులఁ దెలిసికొనెడి విశ్వాదిజ్ఞాతలనుగా వికల్పించుకొనుచుంటివి. నీకంటె వేఱుగా విశ్వాదిజ్ఞాతలులేదు. నీవే బుద్ధిసంబంధముచే విశ్వతై జస ప్రాజ్ఞులుగా నటించుచుంటివి. ఇందుకుఁ బ్రమాణవచనము “ఈశ్వరోజీవకలయా ప్రవిష్టోభగవానితి” శ్రుతి “తత్సృష్ట్యాతదేవాను

ప్రపంచావిత" కాలత్రయమందుండెడిదియే సత్యము ఎయ్యది యొకప్పుడు గోచరమై మఱియొకప్పుడు జూడఁబడదో (వ్యభిచరించునో) అయ్యది మిథ్యయని తెలిసికొనుము అంతః ప్రజ్ఞత్వాది ధర్మములుకల జ్ఞాతృస్వరూపములు నీవు కావు. ఎందుకనిన అవి కాలత్రయమందుండెవికావు. కాలత్రయమందుండెడిది యొక జ్ఞానమే అదియేనీవు నీవే శ్రోత్రముకు శ్రోత్రము మనస్సులకు మనస్సు వాక్కుకు వాక్కు ప్రాణములకు ప్రాణము అనగా శ్రోత్రాదీంద్రియములఁ బ్రకాశింపఁ జేసెడివాఁడవునీవే. నీచేదెలిసికొనఁబడెడి (విదితము) నీవు కావు తెలిసికొనఁబడనిది (అవిదితము) నీవుకావు ఈవిదితా విదితములఁ దెలిసికొనెడి వేదితయేనీవు బుద్ధిసంబంధముచే నీవు వేదితవుగాఁ జూడఁబడుచుందువు కాని స్వయముగా నీవు వేదితవుకావు. నీవు కేవలము వేదనస్వరూపుడవే అనగా దెలిసికొనెడివాడవు నీవుకావు తెలివియేనీవు మాచెడివాఁడవు నీవుకావు చూపే (దృష్టి) నీవు నీయందే జ్ఞాతృజ్ఞేయముములు రెండును మరుభూమియందుఁదోచఁబడెడి జలములవలెఁబ్రతీతములగుచున్న వితిరిగి బాధితములగుచున్నవి. నీవుమాత్రమన్నియవ స్థలలోన బాధితుఁడవు బాహ్యంతరములయిన వేద్యములఁ దెలిసికొనెడివాఁడవు ఎవే నీవే బ్రహ్మముశ్రుతి(అయ మాత్మాబ్రహ్మ) నీకంటె వేటొకడు వేద్యమును దెలిసికొనెడివాఁడులేడు. నీవే సర్వమునకు వేదితవు నిన్నునీవు దెలిసికొనెడివాఁడవుకావు నీవు స్వయముగా నీవే అనగా స్వసంవేద్యుడవుకావు. సర్వమును దగులఁబెట్టెడియగ్ని తననుతాఁదగులఁబెట్టుకొనఁగలుగునా ? (నహి వేదితా వేదితుః వేదితుంశక్యః యథా అగ్నిః దగ్ధరివ దగ్ధమగ్నేః) ఇంకొకనికి నీవు వేద్యుడవుకావు నీకంటె మఱియొక వేదితయు లేడు సర్వమునీకే వేద్యము అనగా సర్వమును దెలిసికొనెడివాఁడునీవే శ్రుతి "నాన్యదతో స్తి విజ్ఞాతృ" స వేత్తి వేద్యం నచ తస్యా స్తి వేత్తా ఇతి కావున నీవు స్వయముగా వేదనస్వరూపుడవు సర్వమునకు నీవే వేదితవై యుండ నిన్ను నీవెవనిచే దెలిసికొనెదవు ఎవనిచేతను నీవు తెలిసికొనఁబడవు శ్రుతి॥ విజ్ఞాతారం కేన విజానీయాత్ ॥ నీవు కాలత్రయమునంద బాధితుడవై భాసించెదవుగాన నీవే సత్యస్వరూపుడవని చెప్పఁబడుదు



వు నీకంటే నన్యములయిన బుద్ధింద్రియాది సకల జగత్తు ఒక కాల  
 మందు ప్రతీతమై కాలాంతరమందు బాధితమగుచుండును కాన నది  
 యసత్యమని చెప్పబడును. నీవంతట నీవేస్వయముగా నస్తి తామా  
 త్రుడవు బుద్ధ్యాది సకల జగత్తు నీచేత నస్తి త్వముగలదగుచుండును  
 నీచేత నేయదియున్నట్లుగాఁబొందఁబడుచున్నది. కావున దానియందుస్ఫురిం  
 చెడి యస్తి త్వము నీదే కావున అవి స్వయముగా నసత్తు లేయని తెలి  
 సికొనుము. (Soul is its-elf existence, the world itself has no  
 existence but it has existence from soul. ఘటాది పదార్థాః  
 అసద్రూపాః జ్ఞానవ్యతిరేకేణ అనుపలభ్యమానత్వాత్ ) నీవుస్వయము  
 గానే జ్ఞానమాత్రస్వరూపుడవు నీకంటే నితరమయిన బుద్ధ్యాది సకలజ  
 గత్తునీచేతనే జ్ఞానము కలదగుచుండును కావున దానియందుఁజూడఁ  
 బడెడి జ్ఞానాంశమునీదే అవి స్వయముగా జడములని తెలిసికొనుము  
 నీవు స్వయముగానే ప్రేమరూపుడవు నీకంటే నితరమయిన బుద్ధ్యాది  
 సకలజగత్తునిన్ను వినాస్వయముగాఁబ్రీతిమత్తు కానేరదు కావున దానియం  
 దుఁజూడఁబడెడుప్రీతిసీదే అదిస్వభావముచేదుఃఖిరూపమనియెంచుము. ఇం  
 దుకుఁ బ్రమాణము. “అస్తిభాతి ప్రియన్నామరూపంచేత్యంశ పంచకం  
 ఆద్యత్రయం బ్రహ్మణోంశః” ఇతి “సత్యంజ్ఞాన మనంతంబ్రహ్మ” ఆనంద  
 మమృతం యద్విభాతి” విజ్ఞానమానందం బ్రహ్మ” ఈబుద్ధ్యాది సకల  
 జగత్తు అసత్తనియు జడమనియు దుఃఖిరూపమనియు తెలిసికొనుము  
 నిన్ను సన్మాత్రునిగా జ్ఞానమాత్రునిగా ప్రేమరూపునిగా నెంచు  
 ము. ఈజగత్తునందుఁ జూడఁబడెడియ స్తిత్వ జ్ఞానాంశప్రీతులు నీవియే  
 అంతఃకరణాది యుపాధిద్వారమున సర్వము నవభాసింపఁజేయుచుండెదవు  
 కనుక యాయవభాసకత్వధర్మముఁబట్టి నీవుచిత్తువనియు “ఆనందయితృత్వ  
 ధర్మముఁబట్టియానందుడవనియు శబ్దములచేఁజెప్పఁబడుచుండుదువు. శ్రుతి॥  
 విజ్ఞానమానందంబ్రహ్మ॥ విజ్ఞానఘనఏవ॥ స్వయముగా నిరుపాధికమయిన  
 నీస్వరూపమును వాగింద్రియము శబ్దములచేతఁ జెప్పఁజాలదు. ఎందుక  
 నిన శబ్దప్రవృత్తికి హేతువులయిన నామజాతి క్రియాసంబంధములు నీ  
 యందులేవు శ్రుతియును ఏ విశేషములు లేనివాడవు కనుక సర్వవిశేష

ని పేధ రూపముగా నీస్వరూపమును జెప్పచున్నది. శ్రుతి “అస్థూలమ  
 నణ్వపూర్వమితి | అశబ్దమస్పర్శ మరూపమవ్యయం | తథా రసం నిత్యమగన్ధ  
 వచ్ఛయత్ || నాంతఃప్రజ్ఞంనబహిఃప్రజ్ఞ మిత్యాది నేతి నేతీత్యాదేశః  
 స్వయముగా నిరుపాధికమైన బ్రహ్మము తెలిసికొనినవారికిఁ దెలిసికొ  
 నఁబడసిదే యగును. ఎందుకనిన తానే బ్రహ్మమైన తాఁదానుగా నె  
 యయియుండెడిని. తననుతాఁ దెలిసికొనడు గాన నేను బ్రహ్మ  
 మును దెలిసికొంటిని అని యనుకొనక బ్రహ్మనుభవముగలవాఁ  
 డే నిజమైన బ్రహ్మవేత్త. కావున బ్రహ్మమును నేను దెలిసికొంటిని  
 అని జెప్పెడివాఁడు బ్రహ్మమును దెలిసికొననివాఁడే. ఎందుకనిన తా  
 నే బ్రహ్మమైనపుడు తననుతాఁ దెలిసికొనుట సంభవింపదు. శ్రుతి||  
 యస్యామతంతస్యమతం | మతంయస్యనవేదసః | అవిజ్ఞాతంవిజానతాం  
 విజ్ఞాతమవిజానతాం || ఇతి నీరూపము నిర్విశేషము నిరుపాధికము  
 కావున కుమారి స్త్రీసుఖమునువలె నిన్ను నీవనుభవముచేఁగనవలె  
 నీవు శుద్ధదృష్టియేద్రష్టృకావు నీస్వరూపము దేహేంద్రియములను  
 బ్రకాసింపఁజేయుచు వానికంటే వేఱుగా వివేచనముతోఁ దెలిసి  
 కొన దుష్టజ్ఞేయమై చూడఁబడుచుండును. కావున సూక్ష్మబుద్ధిచే  
 విమర్శించి నీవు తెలిసికొనవలె. పండితులును మేధావులునయిన నింద్రా  
 ది దేవతలుకూడ స్వతంత్రముగా నీయణీయమైన బ్రహ్మను దెలిసికొ  
 నఁజాలక మోహమును జెందియుండిరి. ఇందుకొక యాఖ్యాయికను  
 జెప్పెదనువినుము. పూర్వకాలమున దేవతలు రాక్షసులు పరస్పరము  
 జయేచ్ఛులై యుద్ధమునందుఁ గలహించుచుండిరి. అట్లుండ ఈశ్వరాను  
 గ్రహమువలన దేవతలు జయముబొంది మనసామర్థ్యముచేతనే జయ  
 ముకలిగె రాక్షసులజయించుట మనమహిమేయని తనుమహిమను బ్ర  
 కాశింపఁజేసికొనిరి. ఇట్లు దేవతలు మిథ్యాభిమాన గ్రస్తులైయుండ  
 దానిని బ్రహ్మ తెలిసికొని దురభిమానముచే రాక్షసులవలె దేవతలును  
 పరాభవమును జెందకుండ నుండవలెనని యభిలషించుచు ననుకంపచే  
 దనయోగమాహత్య నిర్మితమయిన యత్యద్భుతమయిన పెద్దభూతమై  
 దేవతలయొక్క యింద్రియముల నెదుట నావిర్భవించెను. పిదప దేవత

లాభూతమును జూచి దానిని తెలిసికొనలేకపోయిరి. అంతట వారు  
 భయమువలన దానిని తెలిసికొన నిచ్చగలవారై తమకు నగ్రగామి  
 యును మేధావియైన యగ్నిని మాకంటె నీవు మిక్కిలి తేజోవంతు  
 డవు ఈభూతమేమియో నిజముగాఁ దెలిసికొనుమని యడిగిరి. అంతట  
 నగ్ని దానికిసమ్మతించి యాభూతముయొక్క సమీపమునకుఁబోయి మాన  
 భావముతో నిలిచె. తర్వాత ఆభూతము నీవెవడనని యగ్నిని నడుగ  
 నేనగ్నిని జాతవేదుడను అని తనయొక్క ప్రసిద్ధమయిన నామద్వయ  
 మునుఁజెప్పె. అంత భూతము నీకేమిసామర్థ్యమనియడుగ యీసమ  
 స్తజగత్తును దహింపఁజేయ గలిగెదనని యగ్ని ప్రతివచనమునుఁ బలికె  
 పిదప భూతము వాని సమీపమున నెకతృణమునుంచి నాసమీపము  
 న సీతృణమాత్రమును దహింపుము. దహింప సామర్థ్యము లేకపోయె  
 నేని యీదురభిమాన మంతట వదలిపెట్టుమనిపల్క అగ్నియు  
 తృణసమీపముపొంది తనయావచ్చక్తిని బ్రయోగించిన దానిని ద  
 హింప శక్తి లేనివాడై వ్రీడితుండై ప్రతిజ్ఞాభంగమునుజెంది మానభా  
 వముతో దేవతలనుగూర్చి తిరిగివెళ్ళె. ఆభూతమేమియో విశేషించి  
 తెలిసికొన నసమర్థుడనై తిననియుఁ బలికె. పిదప దేవతలు వాయుదే  
 వుని యీభూతమేమియో విశేషించి తెలిసికొనుమని యడిగిరి. అంత  
 వాయువు ఆభూతమును గూర్చిపోయె. అంత నీవెవ్వడవనియడుగ నేను  
 వాయువును మాతరిశ్వుడును అని ప్రత్యుత్తరమిచ్చె. నీకేమిసామర్థ్య  
 మని యాభూతముతిరిగియడుగ ఈ ప్రపంచమందొండెడి దానినెల్లను  
 చిమ్మగలనని పలికె అంత భూతమొక తృణము నతని సమీపము  
 ననునిచి దీనినిచిమ్ముమనియ నెను. పిదప నతఁడు తనయావచ్చక్తిని బ్ర  
 యోగించినను నాతృణముకదలలేదు పిదప ఇతఁడును బ్రతిజ్ఞాభంగము  
 నొంది దేవతలకడకేగి యదేమియో నేనెఱుఁగజాలనై తిననీ దేవతలతోఁ  
 బల్కె అంతవారు ఆభూతమేమియో తెలిసికొనుము మాకుచాలభయ  
 ముకలుగుచున్నదని యింద్రునినడిగిరి అంతనింద్రుఁడా భూతముకడకేగ  
 నదియంతర్ధానమాయె ఇంద్రుఁడు ఆభూతముయొక్క తిగోధానకాలము  
 నందెచ్చోటఁ దానుండెనో యచ్చోటనేయుండి యగ్ని వాయువులవలె మ

లిపోక యాభూతమేమియోయని ధ్యానించుచునుండె అప్పుడొందునికిఁ  
 బ్రహ్మవిషయమైన భక్తినిదెలిసికొనియుమారూపియైన విద్య స్త్రీ  
 రూపముగా నతనియెదుట నావిర్భవించెను. ఇంద్రుఁడు యీమెదానిని  
 కేలిసికొనుటకు సమర్థురాలని తలచుచు నామెకడకేగి ఇష్టడిచ్చుటస్వ  
 రూపమును గన్పరచి యంతర్ధానమునుబొందిన భూతమేమియనియడిగె  
 అంతనామె బ్రహ్మయనిపలికె మేమేజయమును బొందితిమి ఇయ్యది  
 రూమహిమేయని యనుకొనుచున్న మీయొక్కదురభిమానమునుబో  
 ట్టుటకు బ్రహ్మయీరూపముగాఁ బ్రాదుర్భవించెను మీకు మి  
 యాభిమానముకలదు, మీకుబ్రహ్మనుగ్రహమువలననే జయముకలిగె  
 నగాని మీస్వశక్తివలన నయ్యదికలిగినది కాదు మీయహంకారమును  
 దలుమనియు నామెయింద్రునకుఁజెప్పి పిమ్మటనింద్రుఁడాభూతమును  
 బ్రహ్మనుఁగాదెలిసికొనె. పిదపనతనివలన నగ్ని వాయువులిద్దరుదెలిసికొని  
 అందుచేతనేయింద్రవాయ్వగు లితరదేవతలకంటె శక్తి గుణాదిమహా  
 నగ్యములచే నధికులైరి. ఈముగ్గురిలో నగ్ని వాయువులిద్దరుభూతమును  
 గాచిదానితో ముచ్చటించిరికాని దానిని బ్రహ్మనుగా దెలిసికొనలేదు.  
 ఇంద్రుఁడుమాత్రము సన్నిహితమైన బ్రహ్మనుజూచి ఉమావాక్యము వ  
 న బ్రహ్మనుగామొట్టమొదట దెలిసికొనెనుగాన నతఁడు సర్వాతిశా  
 నయైప్రకాశించెను కావున మేధావంతుడైన యింద్రుఁడును స్వతంత్ర  
 నగా బ్రహ్మనుదెలిసికొనలేకపోయె. అదియవాఙ్మనసగోచరము  
 వ్రనుసూక్ష్మదృష్టిచే నీనిజమైనస్వరూపమును శోధించుకొనుము. నీవు  
 శిష్టాలముకావు రూపాదివిషయములను దెలిసికొనెడిది నీవు కావు. శు  
 మైనతెలివియే నీవనినమ్మి యీసంఘాతమునునే ననుభ్రమమానుము  
 వీరసంబంధముచే నేనుస్థూలుఁడను, కృశుఁడను, నాపుత్రుఁడు, నాభార్య,  
 ను దర్శిఁడను, అని నీవు భ్రమఁజెందుచు నీసంసారమోహములో  
 ననుఁగుచుంటివిఇదియంతయుసత్యముకాదు. ఇదియంతయు స్వప్నమ  
 నమ్ముము అనాదినుంచియీస్వప్నములో నీపారమార్థిక రూపమును  
 గాంచి యీసంసారమును సత్యమనినమ్ముచుంటిమి ఈతుచ్చబుద్ధిని  
 రానుము ఇది యంతయు నిద్రలేకయే కలిగినస్వప్నము ఇందుకుఁబ్ర



మాణము వశిష్టాక్తి “అనిద్రస్వప్నదర్శనం” ఈస్వప్నము స్వరూపా  
జ్ఞానమునలన కలిగియున్నది. ఇందుకొకయాభ్యాసమును జెప్పెదతిలకిం  
పుము. లవణుడనునొక రాజశ్రేష్టుడుకలఁడు ఇతఁడుసమస్తవిభవోపే  
తుఁడు ఒకానొకప్పుఁడితఁడు తనమంత్రవర్గముతో సభయందు సింహాస  
నము నలంకరించియుండె ఆసమయమున నొకయింద్రజాలికుఁడు నెమలి  
పింఛమునుఁ జేతియందిడుకొని సంభ్రమముతో నాభూపతికడ కేగి త  
నశిరమతని పాదములసోక మ్రొక్కె అంతటరాజు అతనినైపుజూడ  
ఓమహారాజ నాయుంద్రజాలవిద్యాభ్యాసము గాంచుమనినుడివె ఈశ్వర  
మాయవలె భ్రమంజెందించెడి తన నెమలిపింఛము నొకతూరి యారా  
జుశిరముచుట్టుఁబెట్టి అంతనతఁడు కాంతిపుంజముచేఁబ కాశించెడిదానిం  
గాంచె తోడనేరాజు మైమఱచి యొకస్వప్నభ్రమను గనె ఏమనిన, ఒ  
కసామంతుఁడు వేగవంతమైన యశ్వముతో నాసభలోఁ బ్రవేశించి భూప  
తిసమీపమునకుఁజని ఈయశ్వరత్నము మాప్రభువుచేదమకుఁబంప  
బడెనని రాజుతో నుడివె అంతనింద్రజాలికుఁడు ఓమహారాజ ఈయశ్వ  
రత్నమునెక్కి భువనమందు విహరింపుమనిపలుక రాజు అనిమేషదృష్టి  
చే దానిఁజూచుచు గోడయందర్పింపఁబడిన చిత్తరువువలె నిశ్చేష్టుడై  
యించుక సేపు ధ్యానానక్తుడాయె దానిఁగాంచి మంత్రులుసభ్యులుమొ  
దలగు జనసమూహము విస్మయమునొంది భయమోహములచే దుఃఖిం  
చుచు ముకుళితమైన పద్మవనముయొక్క ద్యుతినిజెందినదాయె జనకో  
లాహలమును శమించె పిదప భూపతి రెండు ముహూర్తములలోమే  
ల్కొంచి సింహాసనమునందు కంపితశరీరుడాయె. అంతమంత్రులదిగాంచి  
ఓమహారాజ నిర్మలమైన మీమానస మాకస్మికముగా నెందుచేసం  
భ్రమమును మోహమును జెందుచున్నదిఅని అడిగిరి. రాజు, ఉన్నీలిత  
లోచనుడై యాశ్చర్యముతోనిట్లనియె. “ఈయింద్రజాలికునిచే భ్రామిత  
మైన పిచ్చికనుగాంచినతోడనే నేనొకయశ్వరత్నమునెక్కి యేకాకినై  
వ్యగయార్థమరణ్యమునుగూర్చి పోవుచుంటిని ఈవేగవంతమైనగుర్ర  
ముచేతగహనమునందు బహుదూరముతీసుకపోబడితి యాగహనమందె  
చ్చటను జనముకాని పక్షులుకాని వృక్షములుగాని ఏమియుఁగాంచనై

భీషణమైన గహనముపొంది అధ్వగమనపరిశ్రమముచే మిక్కిలి  
 డడనై దినకరుడ సమించు వరకునందే కాలమునుగడపితి అంతనతి  
 ముగా దానినతిక్రమించి వనాంతరమునుగాంచితి తద్వనము మయూ  
 డీఫలవృక్షాది సంపత్తుతోఁబరిపూర్ణమైనది అచ్చటనెక జంబీరపా  
 వ్రదేశమునుబొందిదానియొక్క స్కంధావలంబియైనయొకలతనుఁజేబ  
 ముండ నింతలోనశ్వమదృశ్యమాయె నేనుమార్గపరి శ్రమముచే  
 సిసొలసి ఖన్నగాత్రుడనై యనశనుడనై యతికష్టముగా నాగాత్రి న  
 ప్పటనే గడపితిని. ఆకాననమున నిటునటుఁజరించెడి పక్షిజాతముతక్కు  
 ఁరులనేరిని గననైతి మఱునాశుదయమునఁ బ్రబోధఁజెందిఁ తుత్పిపా  
 తురుడనై యిటునటుఁదిరుగుచు నెండకుఁదాళ లేక తహతహపడుఁచుఁ  
 ఁచుచుండనింతలో నెకశ్వపచుని పుత్రికయన్న ముదీసికొని యాత్తో  
 జనుచుండె దానింజూచి సమీపమునకుఁజని ఓబాలిక నేనుత్తు త్తుచేఁబీ  
 పఁబడుచుంటినియాయన్న మునాకుఁబెట్టుమని యడిగితిఅందుకదిసమ్మ  
 పక ముందునేగుచుండె నేనునుదాని వెంటనేచనుచుఁ బలుమారు దానిని  
 రాచించితి అదియెంతమాత్రము సమ్మతింపక యెట్టకేలకు ఓరాజా  
 నుచండాలస్త్రీని నీవుయాచించిన మాత్రముచేత, నేనన్న ముబెట్టనని  
 ఁడివిపోవుచు, నాతండ్రియీవనాంతక్షేత్రమందుభూమినిదున్ను కొనుచు  
 న్నాడు అరనికీయన్న మును దీసికొనిబోవుచున్నాను నీవునాకు భర్తవై  
 వేని పతిప్రాణముచేతను బూజనీయుఁడుగాన అదిసీకుఁబెట్టెద ననిప  
 క్కి దానికినేను సమ్మతించి దానిచేనీయఁబడిన జంబూఫలరసయుక్త  
 ల్లన యోదనముభుజించి యించుక సేపువిశ్రమించితి అంత నదినన్న దనబ  
 ఁః ప్రాణమునుఁగాఁదలచుచు నాతోఁగూడఁ దనతండ్రికడకేగి యితఁడు  
 గాకుభర్తయగును దీనికిసీవనుమోదింపుమని పుత్రికయన నతఁ డం  
 పకు సమ్మతించె పిదపఁ బ్రొద్దుగుంకెడివేళ మేముముగ్ధుర మాక్షేత్రము  
 కుండి వరాహ కపి కుక్కుటాది జంతుయుక్తమయిన శ్వపచాలయము  
 కేగితిమి. నన్ను జననికిఁజూపి నియల్లుడితఁడేయని పుత్రికనుడువజన  
 ఁయుసంతోషించె. అంతటవారు శుభదినమున మాకిద్దరికి వివాహము  
 లలిపిరి. అప్యమాసములు సుఖముగా శ్వశురగృహమునందు నివసించితి

భార్య పుష్పవతియై కొంత కాలమునకు గర్భవతియైనై యొక కన్యను గనెను. అకన్య క్రమక్రమముగా వృద్ధిజెందుచుండ మూడవయేట తిరిగి యశోభనుడయిన యొక పుత్రునిగనెను, పిమ్మట కొంతకాలమునకు మఱియొక పుత్రునిగనెను. ఇట్లుభార్యతోఁ గాపురముచేయుచు పుత్ర పుత్రి కలతోఁగ్రీడించుచు నన్ను జంఝాలునిగాఁ దలఁచుకొనుచు సుఖమనుభవింపుచున్న నాకచ్చట ననేక సంవత్సరము లతిక్రాంతములాయె. తర్వాత నేను జరచేఁ బీడింపఁబడుచు వార్ధకదశ యనుభవింపుచుండ నింతలోదేశమునందు తొమ్ముసంభవించెను. ఎచ్చటఁజూచినఁ బ్రాణులు తుత్పిపాసలచే బాధింపఁబడుచుండిరి. దేశమందు తృణములుకాని జలములుకాని యెచ్చోటను బొందఁబడకపోయె. అప్పుడు సమస్త ప్రాణులు, మిక్కిలి తృణపత్రాంబుసమృద్ధమైన వింధ్య పర్వతప్రదేశము నకేగిరి. మేఘములు వషింపనందున నన్న పానంబులులేక ప్రజలచ్చటచ్చట నమితముగాఁ జచ్చుచుండిరి. ఇట్లుండ నా వింధ్య పర్వత ప్రదేశమందునాకస్మికముగాఁ గాఢ్చిచ్చుకాననమునంటుకొని దాని సంతయుదహింపఁజేసె. కొందఱు దానినుండి తప్పించుకొని తమప్రాణములఁ గాపాడుకొనిరి. మఱికొందఱు దానిలోఁబడిచచ్చిరి. నేను మాత్రము నాముగ్గురి బిడ్డలను స్కంధమున మోసికొనుచుఁ దప్పించుకొని బయలువెడలి యొకప్రదేశమున శీతలమైన తాలతరుచ్ఛాయయంగు వారలదింపి విశ్రమించితి వారును నా శీతలచ్ఛాయయందే విశ్రమించిరి యొక బిడ్డ బాష్పపూరితలోచనుడై ఓ తండ్రి తన్ను తుత్తు బాధించుచున్నది తినుటకు మాంసమును రుధిరమును నివ్వమని ద్విత్రిపర్యాయములడిగి చిట్టచివరకు ప్రాణాంతికమైన దశను బొంద దానిని నేఁ గాంచలేక కావ్యములచేఁ జితిఁబేర్చుకొని దానియందగ్నిఁ బ్రజ్వలింపఁజేసి నేను బ్రవేశింపఁబోవులోపల వేగముగా నీ సింహాసనమునుండి కంపితుడనై పిదప తూర్వనినాదముచేత జయశబ్దముచేతఁ బ్రబోధితుడనైతి. ఈ తీరున నీయింద్రజాలకుఁడు నాకు మోహముబుట్టించె. ఇటులరాజు మంత్రులతో నుడువుచుండ నింద్రజాలికుఁడును సంతర్ధానమొందె. అదివిని సభ్యులు విస్మయముచే నుత్ఫుల్లలోచనులై యితఁడీ

సంసారస్థితిని బోధించుటకొరకు వచ్చిన నీశ్వరమాయయేగాని యింద్ర  
 లికపురుషుడు కాడని రాజుతోనుడివిరి” ఇంద్రజాలికునిమాయావిద్యచె  
 మింపఁజేయఁబడి రాజునిద్రలేనివేశస్వప్నముగనినరీతినినీవునునీస్వరూ  
 మునావరించినమాయచేభ్రమింపఁజేయఁబడి యింద్రస్వప్నముగనితివి  
 రాజుస్వప్నమునచండాలస్త్రీతోఁ గాపురముజేసినటుల నీవును నీభా  
 యదులతోఁ గాపురము చేయుచుంటివి ఇదంతయు మాయావిలాసము  
 కమని యెన్నకుము. ఆరాజు తూర్యజయాదిశబ్దములచేఁ బ్రబోధము  
 కంది తన నిజరూపము దెలిసికొనినతోడనే స్వప్నభ్రమయంతయు  
 కించినట్లే నీవును నీనిజస్వరూపము యుక్త్యాదులచే విమర్శించితివేని  
 న నిజమైన స్వరూపజ్ఞాన ముదయించును వెంటనే యీ కల్గిన స్వప్న  
 భ్రమయంతయు నశించిపోవును ఈబుద్ధిభ్రమచే స్వప్నముజెంది స్వరూ  
 మును మఱచి యీ సంఘాతము నిన్నుగా వికల్పించినమాత్రముచేతనే  
 ప్రసంఘాతరూపుడవు కావు నీవెప్పుడు బ్రహ్మమే ఘూకము పగఁగిని  
 త్రినిగా ననుకొన్న మాత్రముచేతనే పగలు రాత్రియగునా పగలు  
 త్రి యెప్పుడుగానేరదు పగలెప్పుడుఁ బగలే అటులనేనీవుజీవుడనని  
 ననుకొన్నమాత్రముచే బ్రహ్మత్వముబోయి నీకుజీవత్వముగల్గెనా,  
 పగలేదు నీవు చిన్మాత్రమైన బ్రహ్మమే. అనాదినుంచి మాయావశ  
 కన నిజమైన స్వరూపమును మఱచి స్వప్నభ్రమచే నీవు సంసరించు  
 చుంటివి నీవుచూచుచుండెడి భార్య, బిడ్డలు, పశువులు, క్షేత్రములు,  
 వ్యములు మొదలగు కదార్థములన్నియు మాయకములే నీకు య  
 ధముగా భార్యాదిసంసారములేదు. నీవు అసంసారివి దేహేంద్రి  
 కాభాసకమైన జ్ఞానమాత్రమే నీ నిజరూపము నా పుత్రుడు,  
 భార్య యను భ్రమ దేహ సంబంధ వశమున నీకుఁ గల్గు  
 న్నది. కామిని దుఃఖిని యను భ్రమబుద్ధి సంపర్కముచేఁ గల్గు  
 న్నది. ఈభ్రమనువదలి చిన్మాత్రమే నేనని ధృఢభావనఁజెందితివేని  
 కుఁ గల్గిన ఈ స్వప్నభ్రమయంతయు నశించెడిని. అంతనీవు కేవల  
 చిన్మాత్రరూపుడవై ప్రకాశించెదవు నీనిజరూపము నీకుఁ దెలియు  
 లేదు. అందుచే నేనజ్ఞుడను, దుఃఖినియని భ్రమచేననుకొనినమాత్రమున



నిజస్వరూపము నశించలేదు. మహారాజు తనను శ్వపచునిగ స్వప్న  
 భ్రమచే ననుకొనిన మాత్రమున నతని రాజస్వరూపము నశించెనా  
 కనిపించలేదు. కావున నీవెప్పుడును చిన్మాత్రమైన బ్రహ్మమే. అదియే  
 శాశ్వతమైనది. ఇట్లుగా నీవు నీవులో నేనీమనస్సునుంచుము అజ్ఞత్వప్రతీతివలన  
 యుగయుగములు గనబడుచుండును. నీవుకేవలము స్వయంప్రకా  
 మైన జ్ఞాన మాత్రమే. అట్టి నీ యందు విరోధమైన యజ్ఞ  
 మొట్టొండ గల్గెడిని సూర్యునియందుఁ జీకటి యుండఁ గలుగునా  
 కుండదు. ఉపాధి సంబంధవశమున, నీయం దజ్ఞానము జూడఁబ  
 చున్నది అదిసత్యముగా లేనిదే అదియు నాభాసమాత్రమే ఇం  
 కుఁ బ్రమాణము శ్రుతి॥ సయోహనైతదచ్ఛాయ మశరీర మలోహిః  
 శుభ్రమక్షరం వేదయతేయస్తుసోమ్య ససర్వజ్ఞః సర్వభవతి॥ ౬  
 ప్రశ్నోపనిషది॥ సా చ తు ర్యేన విద్యతే “న స్వప్నం నాపి నిద్రాం  
 తు ర్యే పశ్యంతి నిశ్చితాః ఇతి గౌడపాదకారి కానూ॥ అవిద్యా వి  
 మానై వనష్టప్రజ్ఞేషుదృశ్యతే నామ్నైవాంగీ కృతాకారా సమ్యక్త  
 స్య సా కుతః॥ ఈయజ్ఞానము నీయందు రజ్జుసర్పముఁబోలి చూడఁ  
 చుండును. ఎప్పుడును స్వయంప్రకాశమయిన చిన్మాత్రమేనేనని భా  
 చుచుంటివేనిసూర్యోదయముచే మంచువలెనయ్యది నశించెడిని నెఱి  
 యూదిత్యునివలె స్వరూపానందస్థితిచే విలసిల్లెదవు సీకుని నిత్యాన  
 స్వరూపమెప్పుడును ప్రాప్తమే. యయితే యవిద్యచేత నప్రాప్త  
 చూడఁ బడుచుండును. నీవెప్పుడొనంద స్వరూపముచేతనే భాసి  
 చుండువు. ఈవిద్యవలన కలిగెడి సుఖదుఃఖాదులఁ జెందక బ్రహ్మ  
 ముఁజెంది నిత్యసుఖరూపుడవుగా నుండుటయే మోక్షము (అవి  
 పగమపప మోక్ష ఇతివేదాంతినః.)

ఇది శ్రీ న్యాయవేదాంతపాణినీయ పాతంజలూది శాస్త్రపాండితీ ధ  
 కొండమూర్యుపనామక వెంకటరత్నశర్మ శాస్త్రీచేరచి  
 యింపఁబడిన వేదాంతచంద్రికయందు ప్రథమభాగము  
 సమాప్తము.

2690 1/2  
 11/2/03